

नीतिवचन

43

II


Reg. No. 126

1922

18-5-1922

८८२०

पुष्पात्म विग्राम भावल



ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૫૪૭૦ વર્ગીક

પુસ્તકનું નામ અંગતિપ્પન

વિષય ૪૪૨૧



पुष्पेत्तम विश्राम भावः



હંસરાજ પુરુષોત્તમ

નીતિવચન

“સા વિદ્યા યા વિમુક્તયે ।”

“મુક્તિ અપાવે એ જ વિદ્યા.”



પ્રકાશક

પુરુષોત્તમ વિશ્રામ માવજી

સંવત ૧૯૭૮]

[સન ૧૯૨૨

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૌપીરાઈટ-સંગ્રહ
૫૪૨૧



લક્ષ્મી આર્ટ પ્રિન્ટિંગ વર્ક્સ, સાંકળી સ્ટ્રીટ, ભાવનગર, મુંબઈમાં
વામનરાવ રામશંકર ભાસ્તરે ડાક્યું અને શેઠ પુરુષોત્તમ
વિશ્વામ ભાવજીએ વાલકેશ્વર, મુંબઈથી પ્રસિદ્ધ કર્યું.



ઉપોદ્ધાત.

આ પુસ્તકનો હેતુ, તેનું નામ સૂચવે છે તેમ, મુખ્યત્વે કરીને જાતિનાં વચન સંમહદ્વારા નીતિનો ઉપદેશ કરવાનો છે, તોપણ એ ઉપદેશનો ઉદ્ભવ અમુક સંજોગો વચ્ચે થયેલો હોઈને, ઉક્ત હેતુને વધારે સ્પષ્ટ કરવો એ અસ્થાને નહિ થાય એમ અમે માનીએ છીએ. આર્ય સાહિત્ય-ઉદ્ધાનમાં આવાં વચન-પુષ્પોના અનેક ગુચ્છો સોઢી રહ્યા છે તેમ છતાં એ ઉદ્ધાનને આ એક વિશેષ પુષ્પાંજલિ સમર્પિત કરવાનું અમેને સાર્થક જણાયું છે. આ પુસ્તક અમારા ચિરંજીવ હંસરાજ ઉર્દે દાદા સાહેબનાં યજ્ઞોપવીતના શુભ પ્રસંગની યાદગિરિમાં રચાયેલું છે. યજ્ઞોપવીત એ આપણા સનાતન ધર્મના સોળ સંસ્કારો માંહેનો એક અતિ અગત્યનો અને અર્થગંભીર વિધિ છે. આધુનિક કાળમાં જોકે આ વિધિનો ખરેખરો અર્થ અને મહિમા પૂરેપૂરાં સમજાયેલાં જોવામાં આવતાં નથી અને એ એક શુષ્ક ધાર્મિક રીટરિપે પતાવી દેવામાં આવે છે તોપણ આર્ય-પૂર્વજોનો એ વિધિ પ્રચારવામાં શું હેતુ હતો તે તપાસીએ છીએ ત્યારે આપણને તેનું 'ખરૂં' રહસ્ય ધ્યાનમાં આવી શકે છે. યજ્ઞોપવીત વિધિ, એ મનુષ્યને સંસાર-ચક્ષમાં "પ્રવેશ કરવાની" દિક્ષા છે. માતા પિતાના જોળામાં રમતો બાળક, પોતાની સુકોમળ આદ્યાવસ્થા પૂરી થયેલી જાહેર કરી, સંસાર યજ્ઞ મંડપમાં પ્રવેશ કરવાની તૈયારી રૂપે યજ્ઞોપવીતની દિક્ષા લે છે. માતાપિતા, સ્વજન, દેશ બદકે સમસ્ત જગત્ની અનેક આશાઓ અને તરંગોથી ભરેલું બાળ-તુલ્ય, પોતાનું નૈસર્ગિક સ્થાન છોડી, સંસારયાત્રાની વિંટબણાઓમાં પોતાની ખિલાવટ કરવામાટે ઉપવીત ધારણ કરે છે. યજ્ઞોપવીત ધારણ ન કર્યું હોય ત્યાં સુધી આર્ય—બંધુ એક કેવળ ધર્મ—રહિત, સંસ્કાર રહિત દેહધારી લેખાય છે અને ઉપવીત ધારણ કર્યા પછીજ તે ઉચ્ચ વર્ણની પંક્તિમાં આવી શકે છે અને તેટલા માટે 'દ્વિજ' કહેવાય છે. આર્ય-બંધુનો કુદરતી જન્મ તે કેવળ સ્થૂળ જન્મ છે. તેનો સત્ય ધર્મ યજ્ઞોપવીત લીધા પછીજ શરૂ થાય છે. તેની સંસારની દિક્ષા, તેની વ્યવહારની ફરજો, યજ્ઞોપવીત ધારણ કર્યાથી શરૂ થાય છે, અને એ ઉપવીત

લઈ, સદ્ગુરૂના ઉપદેશ મંત્રથી અને સદ્વિદ્યા સંપાદન કર્યાથી, સંસાર યાત્રાના અનેક કઠિન માર્ગો ઉકેલવાને તે તૈયાર થઈ શકે છે. યજ્ઞોપવિત ધારણ કરી બ્રહ્મચર્યનું સેવન કરવું, સદ્ગુરૂને આશ્રયે રહી આરોગ્ય, સહનશક્તિ, ઉચ્ચ ભાવનાઓ અને સદ્વિદ્યા સંપાદન કરવાં, એ સંસ્કારો અને સદ્વિદ્યાનાં અભેદ બખ્તરથી સજ્જ થઈ સંસારયાત્રા શરૂ કરવી, અને એ યાત્રાની અનેક વિટંબણાઓમાં સત્યમાર્ગ સાચવી રાખી પાર ઉતરવું—એ આર્ય-શાસ્ત્રોમાં યજ્ઞોપવીતનો અંતર્ગત હેતુ હોય એમ અમોને જણાય છે. આ ખ્યાલ નજર આગળ રાખી, ચિંતણ વ જામ હંસરાજ ઉર્ફે દાદાસાહેબને તેમના આ અતિ શુભ પ્રસંગની યાદગિરિમાં સંભારણું આપવાનો અમોએ વિચાર કર્યો ત્યારે તેમને સંસારચક્ત્રની તૈયારી માટે સહુથી વધારે કિંમતિ અને ઉપયોગી સાધન અમોને ‘નીતિ-વચન’ જણાયું છે, તેથી આ પુસ્તક અમોએ તૈયાર કરેલું છે જે અમો, અમારી અનેક શુભેચ્છાઓ સમેત ચિ. હંસરાજ ઉર્ફે દાદાસાહેબને અમારા તરફથી ઉક્ત પ્રસંગની બેટ તરીકે અર્પણ કરીએ છીએ.

ઉપર જણાવ્યા પ્રમાણે આ પુસ્તકનો મુખ્ય હેતુ બાળવર્ગને ઉપદેશ આપવાનો હોવાથી, તેની હકીકત બાળવર્ગને રસિકર કરવા માટે અને તેની ભાષા બની શકે તેટલી સરળ કરવા માટે અમોએ પુરતી કાળજી લીધેલી છે. આર્ય-બાળકોને આ પુસ્તક યથેષ્ટ ઉપયોગી થાય અને તેમનું જીવન ઉચ્ચ અને નીતિમય બને એવી અમો ઉમેદ રાખીએ છીએ

સિન્ધુસદન,
દ્વારકા
ચૈત્ર શુદ્ધ પને વાર રવી.

પુરુષોત્તમ વિશ્રામ માવજી

ॐ तत् सत्

श्री परमात्मने नमः ।



(ॐ એટલે ‘જે સર્વ શક્તિમાન સત્તા (બ્રહ્મ, ઇશ્વર) સૃષ્ટિને ઉત્પન્ન કરે છે, તેનું પાલનપોષણ તથા રક્ષણ કરે છે, અને છેવટે તેનો નાશ કરે છે તે.”)

(તત્ એટલે તે સત્તા (ઇશ્વર) પુરુષ નથી તેમ સ્ત્રી પણ નથી; તેને જાતિ નથી; તે નિર્ગુણ છે.)

(સત્ એટલે તેજ (ઇશ્વરજ) સત્ય છે; બીજું બધું ખોટું (માયા છે.) તેથી

(ॐ તત્ સત્ નો અર્થ—“આ સૃષ્ટિને ઉત્પન્ન કરનાર તેનું રક્ષણ કરનાર, અને તેનો નાશ કરનાર, ન જાણી શકાય એવી સત્ય વસ્તુ છે.”)

अथ गायत्री महामंत्रः

ॐ भूर्भुवः स्वः ॐ तत् सवितुर्वरेण्यं

भर्गो देवस्य धीमहि ।

धियो यो नः प्रचोदयात् ॐ ॥

ૐ મૂઃ ભુવઃ સ્વઃ । સૂર્યનારાયણ ભગવાનનાં દીવ્યતેજનું અમે ધ્યાન કરીએ છીએ, અમારી બુદ્ધિને તે સતેજ કરો.

[‘ગાયત્રી’ શબ્દનો અર્થ જે મંત્રનો જપ કરવાથી પાવન થવાય છે, મોક્ષ મળે છે તે મંત્ર એમ થાય છે. આ મંત્ર સૂર્યનારાયણ ભગવાનની સ્તુતિ છે. મનુષ્યનું અજ્ઞાન એ અંધકાર છે. તેનું અસ્તિત્વ હોય ત્યાં સુધી મનુષ્યની બુદ્ધિ કામ કરી શકતી નથી અને ઇશ્વરને ઓળખી શકાતો નથી. સૂર્યનારાયણ ભગવાન અંધકારને નાશ કરવાવાળા

છે અને શુદ્ધ અને પવિત્ર મનથી તેમનાં દીવ્ય તેજનું ધ્યાન કરતા અજ્ઞાનનો નાશ થાય છે. મૂઃ મુવઃ સ્વઃ એ ત્રણ શબ્દોનો અર્થ પૃથ્વી, અંતરિક્ષ અને સ્વર્ગ એમ થાય છે અને તેનો ઉચ્ચાર કરવામાં સૂર્યનારાયણનું સર્વવ્યાપકપણું સ્પષ્ટવેદનું છે. આ સૂર્યનારાયણ તે આકાશમાં દેખાતા કેવળ સ્થૂળ સૂર્ય-મૂર્તિ નહિ પરંતુ ત્રૈલોક્યમાં વ્યાપી રહેલા, સર્વ શક્તિમાન, સર્વવ્યાપક દીવ્ય તેજનો ભંડાર દેશ્વર છે એમ ખ્યાલ લીધેલો છે.

શબ્દાર્થઃ

ૐ તત્ (તેના) સવિતુઃ (સધળા પદાર્થોને ઉત્પન્ન કરનાર) વરેણ્યમ્ (ઉત્તમ) મર્ગઃ (પ્રકાશવાન તેજનું) ધીમહિ (ધ્યાન ધરીએ છીએ). ધિયઃ (બુદ્ધિને) યઃ (જે) નઃ (અમારા) પ્રચોદયાત્ પ્રેરે છે; ધર્મ અર્થ, કામ અને મોક્ષમાં)

અર્થ—

સધળા પદાર્થોને ઉત્પન્ન કરનાર, પ્રકાશવાન એવા જે સૂર્ય તેના ઉત્તમ તેજનું અમે ધ્યાન ધરીએ છીએ; જે તેજ અમારી બુદ્ધિને (ધર્મ, અર્થ કામ અને મોક્ષમાં) પ્રેરે છે. (જે અમારી બુદ્ધિને એ ચારે પુરુષર્થમાં યથાયોગ્ય વિજય મેળવી શકાય એવાં સ્ફુરણોનું સામર્થ્ય આપે છે).

માર્જન

હે આરોગ્યને આપનારી જળદેવીઓ ! તમે અમને બળ બુદ્ધિ અને વિજય આપો ! હે જળદેવીઓ ! સંધ્યાકાળે ધણુમાંથી પાછી ફરતી ગાયમાતાઓ જેમ પોતાનાં તલસી રહેલાં બાળકોને પોતાના ઉત્તમમાં ઉત્તમ રસનું પાન કરાવે છે તેમ હે દેવીઓ તમે પણ તમારા ઉત્તમમાં ઉત્તમ રસનું અમને પાન કરાવો. હે જળદેવીઓ ! અમે સર્વને મૃત્યુના ભયથી બચાવો ! હે જળદેવીઓ ! અમારી વશવૃદ્ધિ કરો.

‘ માર્જન ’ એ વરૂણ (જળ) દેવતાનાં સ્તુતિ છે. શુદ્ધી અને પવિત્ર જળ મનુષ્યનાં જીવન રૂપ છે. અને તેનું પાન કરવાથી બળ અને શુદ્ધિ વધે છે કુદરતનાં અદ્ભૂત સૌંદર્ય વચ્ચે, અરણ્યમાં વસતા આપણા પૂર્વજોને, પ્રાતઃકાળે પવિત્ર અને વિપુલ જળનું ધ્યાન અનેક સદૃષ્ટિઓ ઉભરાવી શકતું સ્નાનાદિકથી પવિત્ર થઈ, એક ચિત્ત મનથી શુદ્ધ અને પવિત્ર જળનું ધ્યાન કરવાથી મનુષ્યનું મલિન અંતઃકરણ શુદ્ધ થાય છે અને આરોગ્ય વધે છે. ઋષિઓનું સરળ જીવન, કુદરત ઉપરનો અલૌકિક પ્રેમ અને વરૂણ (જળ) દેવતાનો અપૂર્વ મહિમા આ મંત્ર સૂચવી શકે છે.

સૂર્યોપસ્થાન

(પ્રાતઃકાળે ગગનમંડળપર ઉદય પામતા સૂર્યનારાયણ ભગવાનને જોઈને) અહો ! અનાદિ સર્વ શક્તિમાન સૂર્યનારાયણ દેવને દેવતાઓ ઉંચકી જાય છે ! અહો ! અખિલ વિશ્વનો અધિકાર દૂર થયો ! અહો ! દેવતાઓનું રંગબેરંગી સૌંદર્ય ઉદય પામ્યું ! અહો ! મિત્ર દેવ, વરૂણ દેવ, અગ્નિદેવનું ચહુ પ્રકાશમાન થયું ! અહો ! જોતજોતામાં સૂર્યનારાયણ ભગવાન પૃથ્વી, અંતરિક્ષ-સ્વર્ગમાં વ્યાપી રહ્યા છે. સૂર્યનારાયણ ભગવાન ચરાચર વસ્તુઓના આત્મારૂપ છે ! ‘ સૂર્યોપસ્થાન ’ એ સૂર્યદેવતા આરાધના છે. અરણ્યમાં પ્રાતઃકાળે કુદરતનાં સૌંદર્યને સોનેરી કિરણોથી રંગ બેરંગી બનવી, જગતમાં ચેતન મૂકનાર ભગવાન સૂર્યદેવના ઉદયથી ઋષિમુનિઓને કેવો આનંદ થતો તેનો ખ્યાલ આ મંત્ર સહજ આપી શકે છે. મંત્રમાં સૂર્યદેવનું વર્ણન જેટલું આકર્ષક અને અદ્ભૂત છે તેટલીજ સૂર્યનારાયણ દેવની સ્તુતિ ઉત્કર્ષક છે. પ્રાચીન કાળમાં ઋષિમુનિઓને સર્વ શક્તિમાન, સર્વવ્યાપક, અનાદિ સૂર્યદેવ પ્રત્યક્ષ પરમાત્મારૂપે હતા અને શુદ્ધ ચિત્તે તેમની આરાધના કરી તેઓ પોતાનાં પાપનું નિવારણ કરતા.

મંગળાચરણ

શ્રાદ્ધા મક્તિધ્યાન શમાધૈર્યતમાનૈઃ
જ્ઞાતું શક્યો દેવ હૈ૧ વાશુ ય ર્શઃ ।
દુર્વિજ્ઞેયો જન્મ શતૈશ્ચાપિ વિના તૈઃ
તંસંસારધ્વાન્ત વિનાશં હરિમીડે ॥

“જે ઇશ્વરને શ્રદ્ધા, ભક્તિ, ધ્યાન અને ઇન્દ્રિયોપર કાબુ રાખવાથી આ દુનિયામાંજ જાણી શકાય છે, પરંતુ જેને ઉપરના અગમ્ય ઉપાયો સિવાય સેંકડો જન્મોમાં પણ જાણી શકાતો નથી, એવા તેજોમય, આ સંસારરૂપી અંધકારનો નાશ કરનાર શ્રીહરીને હું પ્રણામ કરું છું.”

૧ શ્રીમદ્-શંકરાચાર્ય :

“ ભગવતિ ઉષાદેવતા ! આકાશ પુત્ર ! તારાં તેજસ્વી કિરણોથી પ્રકાશ આપ. અમારા પવિત્ર યજ્ઞોથી સંતુષ્ટ થઇ અમને ઐશ્વર્યવાન બનાવ. કૃપાળુ ઉષે ! તું પ્રકાશ આપે છે ત્યારેજ પ્રાણીઓ પોપણુ મેળવી શકે છે. તેજસ્વી, અકળ, દયાળુ દેવિ ! અમારી આ પ્રાર્થના અંગીકાર કર.”

૩ ઋગ્વેદ.

“ માતા અને માતૃભ્રૂમ સ્વર્ગ કરતાં પણ આધિક છે.”

“ ગુરુ કે જે સત્ય જ્ઞાનરૂપી દીવાથી હૃદયને પ્રકાશિત કરે છે, તેનાથી વધુ પૂજનીય ખીજો કોઇ નથી. ”

૪ ભાગવત.

“ જ્યારે જ્યારે ધર્મનો અસ્ત થાય છે અને પાપનો ઉદય થાય છે, ત્યારે ત્યારે હું (ઇશ્વર) અવતાર લઉં છું. સારા માણસોનું રક્ષણ કરવાને, અને દુષ્ટોનો નાશ કરવા અને ધર્મને પુનરુદ્ધાર કરવાને હું દરેક યુગમાં અવતાર લઉં છું.”

૫ ગીતા.

“ પોતાનો ધર્મ ઓળનાથી ઉતરતો હોય તોપણુ ઉત્તમ છે ખીજનો ધર્મ પાળવાથી ઉપજતા લયને સહન કરવા કરતાં પોતાના ધર્મમાં રહીને મરવું તે વધારે સાફ છે.”

૬ ગીતા.



गायत्री उपासना

“ તું પાપીમાં પાપી હોઇશ તોપણ જ્ઞાનરૂપી હોડીથી તારાપાપરૂપી સમુદ્રને તું તરી શકીશ.”

૭ ગીતા.

(વિદ્યા.

“ હે સરસ્વતિ ! તમારો ખળનો કોઇ નવીન જાતનોજ છે, કે જે ખરચવાથી વધે છે અને સંચય કરવાથી ખૂટી જાય છે.”

૮ સુભાષિત.

“ સર્વ દ્રવ્યોમાં વિદ્યારૂપી દ્રવ્યના જેવું કોઇ ઉત્તમ નથી, કારણ કે તે કોઇથી હરી શકાતું નથી, તેની કિંમત થઇ શકતી નથી, અને તેનો નાશ થઇ શકતો નથી.”

૯ સુભાષિત.

“ જેની પાસે વિદ્યા છે તેને પોતાનું બરણ પોષણ કરવાની શી ચિંતા છે ? પોપટ પણ “ હરિ રામ ” બોલીને બરણ પોષણ મેળવે છે.”

૧૦ સુભાષિત.

“ જેને ચોર ચોરી શકતા નથી, રાજાઓ લૂટી શકતા નથી, ભાઇઓ જેમાં ભાગ પડાવી શકતા નથી, જેનો ભાર લાગતો નથી, અને જેમ જેમ તેને ખરચીએ તેમ તેમ તે વધતું જાય છે એવું વિદ્યારૂપી ધન સર્વ ધનમાં શ્રેષ્ઠ (મુખ્ય છે.)”

૧૧ સુભાષિત.

“ વિદ્યા એજ પુરૂષનું ૧૫ (ખુબસુરતી) છે; વિદ્યા સંતાડી રાખેલું ધન છે; વિદ્યા ભોગ, કીર્તિ, ને સુખ આપનારી છે; વિદ્યા ગુરૂનો પણ ગુરૂ છે. પરદેશમાં વિદ્યા ભાઇની પેઠે મદદ કરનારી છે, વિદ્યા એજ મોટું નશીય છે; રાજાની પાસે પણ વિદ્યા પૂજાય છે. ધન પૂજાતું નથી; તેથી જે વિદ્યા વિનાનો માણસ છે તે પણ સમાન છે

૧૨ સુભાષિત.

વૃદ્ધ થયા હોઇએ તો પણ સમજી માણસે વિદ્યા મહત્વ કરવી. જે આ જન્મમાં તેનું ફળ નહિ મળે, તો બીજા જન્મમાં તે રહેલાઇથી શાખી શકાશે.”

૧૩ સુભાષિત.

“ જુગાર, વાદ્ય, નાટકમાં મોહ,.....આળસ અને નિદ્રા; આ છ વસ્તુ વિદ્યામાં વિધ્ન કરનારા છે.”

૧૪ સુભાષિત.

“ અતિશય ગુણવાળી વિદ્યા હોય, પરંતુ વિવેક ન હોય તો તે શોભતી નથી; મોટા પુરૂષોમાં વિનયવાળા મુર્ખતા પણ શોભે છે.”

૧૮ સુભાષિત.

“ સુખ ભોગવવાની ઇચ્છા હોય તો વિદ્યાનો લોભ ન રાખવો, અને વિદ્યાની ઇચ્છા હોય તો સુખનો ત્યાગ કરવો; કારણકે સુખની ઇચ્છાવાળાને વિદ્યા નથી મળતી, અને વિદ્યાની ઇચ્છાવાળાને સુખ નથી મળતું.”

૧૫ સુભાષિત

“ અન્નદાન કરતાં વિદ્યાદાન વધારે સારું છે; કારણ કે અન્નથી થોડી વખત તૃપ્ત થાય છે, પરંતુ વિદ્યાથી તો જીંદગી પર્યંત સુખ મળે છે.”)

૧૬ સુભાષિત

“ ગુરૂની સેવાથી વિદ્યા શિખાય છે; અથવા પુષ્કળ ધનથી વિદ્યા શિખાય છે; અથવા આપણી પાસે કંઈ વિદ્યા હોય તો વિદ્યા શિખાય છે. આ ત્રણ સિવાય એથો માર્ગ નથી (સારાંશ કે વિદ્યા શિખવાનાં ઉપલાં ત્રણજ સાધનો છે.)”

૧૭ સુભાષિત

“ વિદ્યાની સાથે મરવું, પણ તે નીચ શિષ્યને આપવી નહિ કારણ કે નીચ શિષ્યને વિદ્યા આપી હોય તો તે પાછળથી શંકા થાય છે.”

૧૮ સુભાષિત

“ આળસુને વિદ્યા ક્યાંથી ? વિદ્યાવગરનાને ધન ક્યાંથી ? ધન વગરનાને મિત્ર ક્યાંથી ? અને મિત્ર વિનાનાને સુખ ક્યાંથી (સારાંશ કે આળસુને વિદ્યા મળી શકતી નથી, વિદ્યા સિવાય ધન મળતું નથી, ધનસિવાય મિત્ર મળતા નથી અને મિત્રવિના સુખ મળી શકતું નથી.)

૧૯ સુભાષિત

“ અધૂરી વિદ્યા ગર્વ ઉત્પન્ન કરે છે.”

સુભાષિત

“ વિદ્યા વગરની જીંદગી નકામી છે.”

૨૦ સુભાષિત

“ જ્ઞાન એજ શક્તિ છે.”

૨૧ સુભાષિત

“ વિદ્યા જેવું કોઈ સચું નથી.”

૨૨ સુભાષિત

“ જ્ઞાનવિના સારી રીતભાત નથી આવડતી.” ૨૩ સુભાષિત

“ ભણે છે તે કદી મૂર્ખ રહેતો નથી.”

૨૪ હિતોપદેશ

“ માણસમાં રહેલો ગુણ જ્યાં જાય ત્યાં પોતાની જગા કરે છે. (માન મેળવે છે.)”

૨૫ હિતોપદેશ

“ વિદ્યા વગરનો પુત્ર તે માઆપનો દુશ્મન છે.”

૨૬ હિતોપદેશ

“ બળ કરતાં બુદ્ધિજ ચઢે છે.”

૨૭ હિતોપદેશ

“ રાજ્ય કરતાં પણ વિદ્વાન ચડે; કારણકે રાજ્ય માત્ર પોતાના રાજ્યમાંજ પૂજ્ય છે, ત્યારે વિદ્વાન સર્વત્ર પૂજ્ય છે.”

૨૮ હિતોપદેશ

“ શાસ્ત્રોનો અભ્યાસ કરવાથી જેની વાણી શુદ્ધ થયેલી છે, જેઓ શિષ્યોને પોતાની વિદ્યા આપી દે છે; એવા પ્રખ્યાત વિદ્વાનો જે નિર્ધન હોય તો તે દેશના રાજાનીજ મૂર્ખતા કહેવાય છે. વિદ્વાનો તો ધનવિના પણ ધનાઢ્યજ છે. રત્નોની કિંમત ન બાણે તો તે ઝવેરીઓનોજ વાંક છે, પણ તેથી કંઈ રત્નની કિંમત ઘટતી નથી.”

૨૯ ભતૃહરી

“ જેણે પોતાના આળકને બાણાવ્યું નથી, તેની માતા તેની શત્રુ છે અને તેનો પિતા તેનો વેરી છે.”

૩૦ હિતોપદેશ

“તું જેમ રાજા છે તેમ અમે પણ ગુરૂની સેવા કરી મેળવેલી વિદ્યાથી ઉંચા છીએ; તું જેમ વૈભવથી પ્રખ્યાત છે, તેમ કવિઓ (દશે) દિશાઓમાં અમારી કીર્તિ ફેલાવે છે; હે રાજા ! આ પ્રમાણે આપણા બંનેમાં કંઈ ઝાઝો તફાવત નથી; માટે તું જે અમારી દરકાર નહિ કરે તો અમે પણ તારી બિલકુલ દરકાર કરનાર નથી.”

૩૧ ભતૃહરી

“પૂર્વે વિદ્યાનો ઉપયોગ ખરું જ્ઞાન મેળવી મનની શાંતિ મેળવવાને હતો; પછી વખત જતાં, લોકો પોતાનાં સુખનાં સાધનો શોધવામાં વિદ્યાનો ઉપયોગ કરવા લાગ્યા; અને હાલમાં તો રાગનો વિદ્યાને ઉત્તેજન ન આપતા હોવાથી, તે દિવસે દિવસે નીચે ઉતરતી જાય છે; અહો ! આ શું ઓછાં દુઃખની વાત છે ?

૩૨ ભતૃહરી

“હે રાજા ! જેમ તમે ધનના માલિક છો, તેમ અમે વાણીના માલિક (ઉપાસક) છીએ; તમે જેમ શૂરવીર છો, તેમ અમે પણ વાદ કરનારના અહંકારને તોડવામાં ચતુરતા ધરાવીએ છીએ; ધનાઢય પુરૂષો જેમ તમારી સેવા કરે છે, તેમ અજ્ઞાતના નાશને માટે વિદ્યાર્થીએ અમારી સેવા કરે છે; આમ છતાં પણ અમારા ઉપર તમને આસ્થા ન હોય તો અમને પણ તમારાપર આસ્થા નથી, માટે આ ચાલ્યા.”

૩૩ ભતૃહરી

સુખ

“આ દુનિઆનાં સુખો પાણી ઉપરનાં ફીણ જેવાં નાશવંત છે. જીવાની પડછાયા જેવી છે; પૈસો, પવનથી જેમ વાદળાં ધસડાઇ જાય છે તેમ જતો રહે છે; માટે આપણે સદ્ગુણોનેજ મજબૂત વળગી રહેવું જોઈએ.”

૩૪ નીતિશાસ્ત્ર

“અભિમાન અને દંભ કાઢને ગમતાં નથી.”

૩૫

“હે કુંતિપુત્ર ! યાદ રાખ કે મારો ભક્ત કદી નાશ પામતો નથી.”

૩૬ ગીતા



પરો જ્ઞાની

મોટું મન, આનંદ, દયા, સત્ય, પાકોશીપર પ્રેમ, પતિ પત્ની વચ્ચે દૃઢ પ્રેમ, ભલામ, મિલનસારપણું અને સ્વચ્છતા આ ગુણોવાળો માણસજ સુખી છે; અને આ દશ ગુણો જેનામાં હોય તેજ ખરેખરો ગુરુ થવાને લાયક છે.”

૩૭ નીતિ શાસ્ત્ર

“ જ્ઞાન એ શરીરની તન્દુરસ્તી છે; ગરીબાઈ એ તેનો રોગ છે; આનંદી સ્વભાવ એ તેનો ટેકો છે; અને દીલગીરી તેને વૃદ્ધ કરનાર છે.

૩૮ નીતિશાસ્ત્ર

“ આપણે ગમે તેટલા વિદ્વાન હોઈએ તોપણ આપણે યાદ રાખવું જોઈએ કે હજુ ધણું જાણવાનું બાકી છે; આપણા પર રાજની ગમે તેટલી મેહેરબાની હોય તોપણ તેનાથી હમેશાં ચેતતા રહેવું; અને સ્ત્રીઓનો આપણા ઉપર ગમે તેટલો પ્રેમ હોય તોપણ તેમનાથી સાવચેત રહેવું.”

૩૯ નીતિશાસ્ત્ર

“ જેને કોઈ પણ ચીજની અપેક્ષા નથી તેજ સુખી છે.”

૪૦ કપિલ

“સત્ય સિવાય બીજા કશામાં સુખ નથી.”

૪૧ બુદ્ધ

“ જ્યાં સુધી બીજા દુઃખી છે અને મારામાં તેમને મદદ કરવાની શક્તિ છે ત્યાં સુધી મને સુખ થતું નથી.”

૪૨ બુદ્ધ

“ દુષ્ટોને તેમના પર ઉપકાર કરીને જીતો.”

૪૩ બુદ્ધ

“ જે સદ્ગુણી છે તે ખરેખર સુખી છે.”

૪૪ બુદ્ધ

“ ખર્ચ સુખ સ્વાર્થવૃત્તિનો નાશ કરવો એજ છે.”

૪૫ બુદ્ધ

“ તમારા વિચારો પર ચોક્કી રાખો; જીભને કાબુમાં રાખો; તમારા જુસ્સા ઉપર સખ્ત દબાવુ રાખો; કોઈ સાથે સખ્તાઈથી બોલો નહિ; અને સ્વાર્થવૃત્તિનો ત્યાગ કરો.

૪૬ બુદ્ધ

“ સદ્ગુણી મનુષ્યોનેજ દાન આપો.

૪૭ બુદ્ધ

“ દાન કરવાની વૃત્તિ જેવો કોઇ આનંદદાયક મિત્ર નથી.

૪૮ બુદ્ધ

“ વિવેક એજ સારામાં સારું ભૂષણ છે. ”

૪૯ બુદ્ધ

“ ગુરુસાતા જ્ઞેમમાં પણ પારકાનું ભુંડું ઈચ્છો નહિ.

૫૦ બુદ્ધ

“ ધિક્કારનો નાશ ધિક્કારથી કદી પણ થતો નથી; ધિક્કારનો નાશ પ્રેમથી થાય છે; આ પુરાતન નિયમ છે. ”

૫૧ બુદ્ધ

“ ખરો ધર્મ જાતિના નિયમો પાળવામાં છે. ”

૫૨ બુદ્ધ

“ ઉંચામાં ઉંચી જાતિનો હંમેશાં અભ્યાસ કરો. ”

૫૩ બુદ્ધ

“ દયાનો ગુણ કેળવો. ”

૫૪ બુદ્ધ

“ સારા વિચારોની મીઠી સુગંધ સિવાય ખીજાં અત્તરો વાપરો નહિ. ”

૫૫ શિશ્યામની કહેવત.

“ તમે ઉંચા હો તો પણ તમારાથી હલકાને ભુલી જાઓ નહીં.

૫૬ બુદ્ધ

“ મનને આનંદમાં રાખવાનો ખરો ઉપાય સંતોષ છે. ”

૫૭ બુદ્ધ

“ ખરો ખજાનો દાન કરવાથીજ ભરી શકાય છે; આ ખજાનો હંમેશાં સલામતજ હોય છે; તે નાશ પામતો નથી. પરલોકમાં

જતીવેળા આ ખળને સાથે રહે છે. કોઈ આ ખળનાને નુકસાન કરી શકવું નથી, કે, ચોર ચોરી શકતા નથી. ”

૫૮ બુદ્ધ

“ આત્મપરીક્ષા દુઃખદાયક હોય છે ”

૫૯ બુદ્ધ

“ સો વખત ખરાબ કૃત્ય કર્યું હોય તોપણ તે ફરીને કરો નહિ ”

૬૦ બુદ્ધ

“ જેને ગુસ્સે થવાનું કારણ મળ્યું હોય તોપણ ગુસ્સે થતો નથી તેણે મોટો વિજય મેળવ્યો છે. ”

૬૧ બુદ્ધ

“ ફુલ જેમ દેખાવમાં સારું હોય પણ સુગંધ વગર નકામું છે, તેમ જે માણસ મીઠું મીઠું બોલે છે પણ તે પ્રમાણે વર્તતો નથી તે નકામો છે. ”

૬૨ બુદ્ધ

“ જેનું મન પોતાના કામમાં છે તેજ સુખી છે. ”

૬૩ બુદ્ધ

“ ખરાબ માણસોને કદી મિત્ર બનાવો નહીં, પરંતુ ઉત્તમમાં ઉત્તમ માણસોનીજ મિત્રતા કરો. ”

૨૯ બુદ્ધ

“ બુદ્ધ ભગવાન ! દુનિયાનું ભણું કરવું એજ તારી પૂજા છે. ”

૬૪ ભક્તિ શતક

“ કોમળી પણ નિંદા કદી કરો નહિ. ”

૬૫ બુદ્ધ

“ સજ્જનો બીજાએ કરેલો ઉપકાર મનમાં રાખી મેલે છે; પણ તેમને નુકસાન થયું હોય તે, કમળ પરથી જેમ પાણી સરી જાય છે, તેમ તેમના મનમાંથી સરી જાય છે. ”

૬૬ જાતક માલા

“ તન્દુરસ્તી એ મોટામાં મોટી બક્ષિસ છે; સંતોષ એ સારામાં સારો ખળનો છે. ”

૬૭ બુદ્ધ

“ નિઃસ્વાહ અને આળસમાં સો વર્ષ જીવવું, તેના કરતાં ઉદ્યમ કરીને એક દહાડોજી જીવવું એ વધારે સારું છે.”

૬૮ બુદ્ધ

“ મહાત્માઓનાં દર્શન કરવાં એ ઉત્તમ છે; તેમની સાથે રહેવું એ મોટું નશીબ છે; પણ મૂર્ખ માણસનું મોટું જોયું નથી તેજ સુખી છે.”

૬૯ બુદ્ધ

“ કર્મ કરવાનોજ તને આધિકાર છે, કદીપણ ક્ષણની ઇચ્છા રાખતો નહિ.” (તારી ફરજ હોય તે બળવ, તેનાં ક્ષણની દરકાર કર નહીં.) ”

૭૦ ગીતા

“ સારા માણસોની સોજત આ દુનિયામાં ઘણી જરૂરની છે.”

૭૧ માહાભારત

“ ખરી બહાદુરી આપણાં ચારીત્ર્યને ઉચ્ચ બનાવવામાં છે.”

૭૨ ભાગવત

“ જે માણસ સદ્ગુણોથી યુક્ત છે તેજ ખરેખરો શ્રીમંત છે.”

૭૩ ભાગવત

“ ઇશ્વરમાં શ્રદ્ધા હોવી એજ મોટામાં મોટું નશીબ છે.”

૭૪ ભાગવત

“ દુઃખમાં જેનું મન મુંઝાતું નથી અને સુખમાં જે સંતોષી રહે છે; જે ચિંતા, લય અને ક્રોધ વગરનો છે તે મુની કહેવાય છે.”

૭૫ ગીતા.

“ આપણેજ આપણા પોતાના મિત્ર અથવા શત્રુ છીએ. જેણે મન જીત્યું છે તે પોતાનો મિત્ર છે અને જેણે મન નથી જીત્યું તે પોતાનો દુશ્મન છે.”

૭૬ ગીતા

“ પ્રાણાયમ એજ ખરી શક્તિ વધારનાર દવા છે.” (Pranayam is the best Tonic.)

૭૭ ભાગવત

“ ખરો ધમ તેજ છે કે જે આપણામાં ધર્મ્યર તરફ લક્ષિત ઉત્પન્ન કરે છે.”

૭૮ ભાગવત

વિનાકારણ જીલમ કરવામાં આવે, અથવા વિનાકારણે પૂજા કરવામાં આવે, તોપણ બન્ને સ્થિતિમાં જેનું ચિત્ત સરખું રહે છે તે માણસને સાધુ કહેવામાં આવે છે.”

૭૯ ભાગવત

“ ખરું સુખ આત્મ-વિશ્વાસ એ છે.”

૮૦ મનુ

“જીવાનીમાં એવાં કામ કરો કે જેથી વૃદ્ધાવસ્થામાં સુખ થાય; અને આખી જીંદગીમાં એવાં કામ કરો કે જેથી પરલોકમાં સુખ થાય.”

૮૧ મહાભારત

“ એકને ક્ષમાથી જીતો; દુષ્ટને પ્રમાણિકતાથી જીતો; લોભીને ઉદારતાથી જીતો અને જૂઠાણાંને સત્યથી જીતો.”

૮૨ મહાભારત

“ જેણે તમારું કંઠપણ ભણું કર્યું હોય તેના તરફ હંમેશાં આભારની નજરથી જુઓ.”

૮૩ રામાયણ

“ આપનું કરજ દીકરા પતાવે પરંતુ પોતાનું બંધન પોતાસિવાય કોઈ છોડી શકશે નહિ.”

૮૪ શંકરાચાર્ય.

“ એક ક્ષણનો પણ સજ્જનોનો સત્સંગ સંસારરૂપી સાગર તરવામાં હોડી થઇ પડે છે.”

૮૫ શંકરાચાર્ય.

“ હંમેશાં સત્પુરુષોને માર્ગે ચાલવું. તેમ ન થાય તો થોડો ઘણો પણ તે માર્ગ પકડવો, કે જેથી દુઃખી ન થવાય.”

૮૬ સુભાષિત.

“ જે લોકો કોઈની અદેખાઈ કરતા નથી, જેઓ કદી કાંઈ પણ માગતા નથી, અને જેઓ વગર બોલાવે આવતા નથી, તેઓ, પથર હોય તોપણ દેવ સમજવા.

૮૭ સુભાષિત.

જેઓ અભ્યાસ કરે છે તેમને મૂર્ખતા નથી; જપ કરે છે તેમને પાપ નથી; મૌન હોય છે તેમને કલેશ નથી અને જેઓ જાગૃત હોય છે તેમને ભય નથી.”

૮૮ સુભાષિત.

“ જે ન્યાયને માર્ગે ચાલે છે તેને પશુઓ પણ સહાય થાય છે; અને ખોટું રસ્તે ચાલનારનો સગો ભાઈ પણ ત્યાગ કરીદે છે.

૮૯ સુભાષિત.

“ જનની (માતા) જન્મભૂમિ, જન્મહવા (ગંગા), જનાદન (ભગવાન) અને જનક (પિતા) એ પાંચ જકાર ધણાજ દુર્લભ છે !”

૯૦ સુભાષિત.

“ ખરું ધન ત્યાં કે જ્યાં તેનું અભિમાન નથી, ખરો સુખી તેજ કે જેને લોભ નથી, ખરો મિત્ર તેજ કે જેનાઉપર વિશ્વાસ છે. ”

૯૧ સુભાષિત

“ સત્યને માર્ગે ચાલવાથી લક્ષ્મી મળે છે; દાનને માર્ગે ચાલવાથી કીર્તિ મળે છે; અભ્યાસથી વિદ્યા આવડે છે અને કર્મ પ્રમાણે બુદ્ધિ થાય છે. ”

૯૨ સુભાષિત.

“ માતાનું, પિતાનું અને ગુરૂનું સદા પ્રિય કરવું એ ત્રણે આપણી સેવાથી પ્રસન્ન થાય ત્યારે જાણવું કે આપણું તપ બરાબર પુરું થયું. ”

૯૩ સુભાષિત.

“ સાધારણ માણસો મહાત્માઓના દાખલા લઈને તે પ્રમાણે વર્તે છે; મહાત્માઓએ જે નિયમો બાંધેલા હોય તે પ્રમાણેજ જનસમાજ ચાલે છે. ”

૯૪ ગીતા

“ જે માણસ મિત્ર આગળ, હંમેશાં ધ્યાન દઇ સાંભળનાર પાસે, નિમકહલાલ નોકરપાસે,.....અને પોતાના સ્વામી આગળ, પોતાનું દુઃખ કહી દે છે તે સુખી થાય છે. ”

૯૫ સુભાષિત

“ સદ્ગુણી પુત્ર, પ્રેમાળ સ્ત્રી, કદરદાન શેઠ, સાચો મિત્ર, સ્નેહાળ સગાં, નિશ્ચિત મન, સુંદર મુખાકૃતિ, અવિચળ વૈભવ અને વિદ્યા આ આઠ વસ્તુઓ તો પરમકૃપાળુ પરમેશ્વર મનુષ્ય ઉપર પ્રસન્ન થાય તોજ મનુષ્યને મળે છે.”

૯૬ ભર્તૃહરી

“ સુખના વખતમાં સજ્જનોનું હૃદય કમળના જેવું કામળ હોય છે; પણ જ્યારે તેનાપર દુઃખ આવી પડે છે ત્યારે તે પર્વતની શિલા જેવું મજબૂત થઇ જાય છે. ”

૯૭ ભર્તૃહરી.

“ સારા માણસોની સોજતની ઇચ્છા રાખવી, ખીજના ગુણો જોઇ ખુશી થવું, વડીલો પ્રત્યે માન, વિદ્યાની હોંસ, લોકોની નિંદાનો ભય, ઇશ્વરપર ભક્તિ, મનને વશ રાખવાની શક્તિ, અને દુષ્ટોના સહવાસનો ત્યાગ; આટલા નિર્મળ ગુણો જે પુરુષોમાં હોય છે તેને ધન્ય છે. ”

૯૮ ભર્તૃહરી.

“ દુઃખમાં ધીરજ રાખવી તે, મોટાઇના વખતમાં ક્ષમા, સભામાં બોલવાની શક્તિ, યુદ્ધમાં પરાક્રમ, કીર્તિ મેળવવાની ઇચ્છા અને ધર્મપર પ્રીતિ આટલા ગુણો મહાત્માઓમાં સ્વાભાવિક છે.”

૯૯ ભર્તૃહરી

“ યોગ્ય મનુષ્યને દાન આપવું એ હાથનું ધરેણું છે; ગુરૂને નમસ્કાર કરવા એ મસ્તકનું ધરેણું છે; સત્ય બોલવું એ મુખનું ધરેણું છે; સારી વર્તણૂક એ હૃદયનું ધરેણું છે, અને ઇશ્વરનું જ્ઞાન થવું એ વિદ્યાનું ધરેણું છે; મહાત્માઓનાં ઉપર કહેલાં ધરેણાં છે. ”

૧૦૦ ભર્તૃહરી.

“ જે સારી વર્તણૂકથી પિતાને પ્રસન્ન કરે તેજ ખરો પુત્ર છે; પતિનું હિત ઇચ્છે એજ સ્ત્રી છે; સુખ અને દુઃખમાં જેની વર્તણૂક સરખી રહે છે તેજ મિત્ર છે; ઉપર કહેલી ત્રણ વસ્તુ પુણ્ય કર્યા હોય તેનેજ મળે છે.”

૧૦૧ ભર્તૃહરી

“લોભ મૂકી દો, ક્ષમા રાખો; અભિમાન મૂકી દો અને પાપમાં પ્રીતિ ન રાખો; સત્ય ખોલો અને સજ્જનોને રસ્તે ચાલો; વિદ્વાનોની સેવા કરો અને વડીલોને માન આપો; શત્રુઓને પણ મનાવો, પોતા ગુણો ઢાંકો; આજ્ઞની રક્ષા કરો અને દુઃખિયાપર દયા રાખો; કારણકે ઉપર કહેલાં લક્ષણો સજ્જનનાં છે.”

૧૦૨ ભર્તૃહરી

“જેનો સ્વભાવ સવને પસંદ પડે તેવો સારો છે, તે પુરુષની પાસે અગ્નિ જળ જેવો શીતળ થઇ જાય છે: સમુદ્ર નાની નદીના જેવો થાય છે (એટલે સમુદ્ર પણ સહેલામથથી તે તરી જાય છે); મોટા પર્વત પણ નાની ટેકરી થઈ જાય છે, સિંહ હરણ જેવો થઇ જાય છે; સર્પ કુલની માળા જેવો થઇ જાય છે અને ઝેર અમૃત થઇ જાય છે (મતલબ જેનો સ્વભાવ સારો છે તેને કંઈ હરકત આવતી નથી.)”

૧૦૩ ભર્તૃહરી.

“ન્યાયને રસ્તે ચાલીનેજ પોતાની આજીવિકા મેળવવી, જીવ જાય તોપણ પાપ ન કરવું, દુર્જનની આગળ યાચના ન કરવી; ગરીબ હોઇએ તોપણ મિત્ર પાસે પણ માગવું નહિ; મુશ્કેલીના વખતમાં દયામ ન જવું; અને મહાત્માઓના માર્ગેજ ચાલવું; આ તરવારની ધાર જેવું વ્રત સત્પુરુષોજ પાળી શકે છે.

૧૦૪ ભર્તૃહરી

દુઃખ

“જેનો બાપ કરજ કરે છે તેનો પુત્ર દુઃખી છે; જેના પુત્રની ચાલ ચલગત ખરાબ છે તે બાપ દુઃખી છે; અને જેનો પતિ બેવકા છે તે સ્ત્રી ખરેખરી દુઃખી છે.”

૧૦૫ નીતિશાસ્ત્ર

“રાજની નોકરી, હુંટારાપણું, ઘોડાને પહેલ વહેલો પલોટવો, પૈસો ભેગો કરવાનો લોભ, જાદુ અને ક્રોધ—આ છનું પરિણામ હંમેશાં દુઃખમય નીવડે છે.”

૧૦૬ નીતિશાસ્ત્ર

“ જે જીજ્ઞાસા સારા ગુણો જોઈ આનંદ પામતો નથી તે પોતેજ નાલાયક હોવો જોઈએ (એમ શંકા ઉત્પન્ન થાય છે.)”

૧૦૭ ખોદ્ધ સાહિત્ય

“ જે પૈસાદાર છે, પણ સંતોષી નથી, તે ગરીબના જેટલોજ દુઃખી રહે છે. ”

૧૦૮ યોદ્ધ સાહિત્ય

“ જે પોતાની ફરજ બજાવતો નથી, ન કરવાનું કરે છે, અને પોતાનાં દુષ્ટ કૃત્યોમાં મગરૂરી માને છે તે વધારે ને વધારે પાપી થતો જાય છે. ”

૧૦૯ બુદ્ધ

“ સત્ય માયાથી ઢંકાયેલું હોય છે, તે ન સમજવાથીજ માણસો દુઃખી થાય છે. ”

૧૧૦ ગીતા

“ શ્રીમંતો મારે રસ્તે ચાલતા નથી; પછી ભક્તિનો તો સ્વાલજ ક્યાં રહ્યો ? ”

૧૧૧ ભાગવત

“ જેનું મન હંમેશાં શંકાશીલ રહે છે તે આ લોકમાં અગર પરલોકમાં ક્યાંય પણ સુખી થઈ શકતો નથી. ”

૧૧૨ ગીતા.

“ જેઓ મારી (ધ્રુવર) પાસે આ દુનીયાનાં સુખોની માગણી કરે છે તેમના જેવો બીજો કોઈ દુઃખી નથી. ”

૧૧૩ ભાગવ .

“ હે અર્જુન ! જે માણસ, જ્યારે કર્મ ન કરવું જોઈએ ત્યારે કરે છે, અને કરવું જોઈએ ત્યારે નથી કરતો તે માણસ ખરાબમાં ખરાબ છે. ”

૧૧૪ મહાભારત.

“ જે [ધ્રુવરની] ભક્તિ કરતો નથી તેનો આ દુનીયામાં અથવા પરલોકમાં ક્યાંય પણ ઉદ્ધાર નથી. ”

૧૧૫ ગીતા

“જે બહારથી પોતાની ઇંદ્રિયોપર કાબુ રાખે છે પણ જે મનમાં ઇંદ્રીય સુખનું રટણ કરેછે તે દંભી છે.”

૧૧૬ ગીતા.

જે લોકો લોભી અને હલકા મનના છે; જે માત્ર પોતાનાં શરીરનાં સુખોત્તીજ દરકાર રાખે છે; અને જે લોકો અદેખા અને વેરથી ભરેલા છે તે મને સમજી શકતા નથી.

૧૧૭ ભાગવત

“નર્કનાં દ્વાર ત્રણ છે; શમ, ક્રોધ અને લોભ.”

૧૧૮ ગીતા.

“આસક્તિ લાગસા એજ ચિંતાનું મૂળ છે.”

૧૧૯ માહાભારત.

“આ દુનિઆનાં સુખોત્તી તૃણા રાખવી એ ખરાખમાં ખરાખ પાપ છે અને અધાં દુઃખોનું કારણ છે.”

૧૨૦ માહાભારત.

“વેદ પોકરે છે “કર્મ કર, પણ સ્વાર્થ રાખ્યા વગર કર.”

૧૨૧ માહાભારત.

“તદન મૂર્ખ અને અતિશય બુદ્ધિવાન, એ બેનેજ આ દુનિયામાં સુખ મળે છે. જે અરધો ડાહ્યો અને અરધો ગાંડો હોય તેતો દુઃખીજ થાય છે.”

૧૨૨ સુભાષિત.

“પગે ચાલીને મજલ કાપવી, ભાન વગર ભોજન કરવું અને બેકદર ઉપરીની નોકરી કરવી, આ દરેક બાબત મહા દુઃખરૂપ છે.”

૧૨૩ સુભાષિત.

“અદેખાઇ કરનાર, દયાવાન, અસંતોષી, ક્રોધી, હંમેશાં શંકાવાળો, અને પારકા ઉપર જીવનાર, એ છ દુઃખ ભોગવનારા છે.”

૧૨૪ સુભાષિત.

“ હે અર્જુન ! ધર્મ ઉપર શ્રદ્ધા વગરના પુરૂષો મને પામતા નથી; પરંતુ મૃત્યુ અને સંસારના માર્ગમાં રહી દુઃખી થાય છે.”

૧૨૫ ગીતા.

“ હ મેશાં માંદો રહેનાર, બારે માસ મુસાફરી કરનાર, પારકાનું અન્ન ખાઈ જીવનાર, અને પારકાં ઘરમાં રહેનાર—આ માણસો જીવતા છતાં મરેલા જાણવવા.”

૧૨૬ સુભાષિત.

“ જે ખરાબ રસ્તે ચાલે છે તેને સગો બાઈ પણ તજ દે છે.”

૧૨૭ સુભાષિત.

ક્ષમા

“ક્ષમા, આલોક અને પરલોક બન્નેમાં સુખ આપનારી છે. પરંતુ તેનામાં એક ખોટ છે કે ક્ષમાવાન માણસોની ક્ષમા તેમની અશક્તિને લીધે છે એમ લોકો ખોટો અર્થ કરે છે.”

૧૨૮ આપસ્તંબ.

“ક્ષમા, એ મોટામાં મોટો ગુણ છે.”

૧૨૯ માહાભારત.

“આપણી મોટામાં મોટી ફરજ એ છે કે કોઈ પણ પ્રાણીને ઇજા ન કરવી.”

૧૩૦ માહાભારત.

“ક્ષમા, એ નબળાનું જોર છે; બળવાનનું તે ધરણું છે; આ દુનિઆમાં ક્ષમા બધાને વશ કરી શકે છે; ક્ષમાથી શું નથી થઈ શકતું ?”

૧૩૧ માહાભારત

“ક્ષમા એ મોટું દાન છે; ક્ષમા એજ સત્ય છે; ક્ષમા એજ યજ્ઞ છે; ક્ષમા એજ કાર્તિ છે; ક્ષમામાંજ બધા સદ્ગુણોનો સમાવેશ થાય છે, એટલુંજ નહિ, પરંતુ આ દુનિઆનો પાયોજ ક્ષમા છે.”

૧૩૨ રામાયણ.

“ક્ષમાના જેવું ખીજીં તપ નથી. સંતોષના જેવું ખીજીં સુખ નથી. લોભ જેવો ખીજો રોગ નથી, અને દયા જેવો ખીજો ધર્મ નથી.”

૧૩૩ સુભાષિત.

“ક્ષમા, એ વિદ્વાન માણસની શોભા છે.”

૧૩૪ સુભાષિત.

પરોપકાર

“પ્રાણ અને ધનવડે પણ પરોપકાર કરવો. કારણ કે, સેંકડો યજ્ઞો કરવાથી પણ પરોપકારના જેવું પુણ્ય થતું નથી.”

૧૩૫ સુભાષિત

“સૂરજ, ચંદ્ર વરસાદ, ઝાડ, નદી, ગાય અને સજ્જનોને ઇશ્વરે પરોપકાર માટેજ બનાવેલાં છે.”

૧૩૬ સુભાષિત.

“જે માણસ પરોપકાર નથી કરતો તેના કરતાં ઘાસપણ વધારે સાફ છે. કારણ કે જનાવરોનું તે પોષણ કરે છે અને લડાઇમાં ભય પામેલાને બચાવે છે.”

૧૩૭ સુભાષિત.

“વિષ્ણુ ભગવાને પરોપકાર અને મોક્ષને તોળી જોયા તેમાં પરોપકાર ભારે થયો; એટલા માટેજ પરોપકાર કરવાને તેણે દશ અવતાર લીધા.”

૧૩૮ સુભાષિત

“પરોપકાર રહિત મનુષ્યને ધિક્કાર છે. પશુઓને ધન્ય છે, કે જેઓનું ચામડું પણ ઉપકાર કરશે.”

૧૩૯ સુભાષિત

“ઝાડ પારકાને માટેજ ફળો પેદા કરે છે. નદી પારકાના ઉપયોગ માટેજ વહે છે. ગાય પારકાને માટેજ દુધે છે અને આપણું શરીર પણ પરોપકાર માટેજ છે.”

૧૪૦ સુભાષિત



‘त्रिविध नरकस्थेष्टं द्वार’

“તમારા હાથેથી અગર તમારા ઘરમાંથી કંઈ બલે ન આપો, પણ પરોપકાર અર્થે બે શબ્દો બોલવામાં લોભ શા માટે કરે છે?”

૧૪૧ સુબાષિત

“પોતાના સ્વાર્થનો ત્યાગ કરીને જે પરોપકાર કરે છે તે ઉત્તમ મનુષ્યો છે; પોતાનો સ્વાર્થ સાચવીને પછી જે પરોપકાર કરે છે તે સાધારણ મનુષ્યો છે; પોતાના સ્વાર્થ માટે જે પારકાનું હિત અગાડે છે તે મનુષ્યો રાક્ષસો સમાન છે. અને કંઈપણ કારણ વગર, પારકાનું હિત અગાડે છે તેને શું ઉપમા આપવી તે કહી શકાય તેવું નથી.”

૧૪૨ ભટ્ટહરિ.

“સજ્જનો પૈસો મેળવે છે તે પરોપકાર માટેજ મેળવે છે, જેમ વાદળાંઓ પાણી ચૂસે છે તે વરસાદ રૂપે પાછું આપવા માટેજ.”

૧૪૩ કાલીદાસ

“સત્પુરુષોની સંપત્તિ દુઃખીનાં દુઃખ નિવારણને માટેજ હોય છે.”

૧૪૪ કાલીદાસ

“મહાત્માઓને આખી થવીના જીવો પોતાના કુટુંબી જેવા છે.”

૧૪૫ હિતોપદેશ

“મહાત્મા પુરુષ પૈસાને તૃણ જેવો ગણે છે.”

૧૪૬ હિતોપદેશ

“સારા માણસો પોતાનાપર કરેલા ઉપકારને ભુલી જતા નથી.”

૧૪૭ ભટ્ટહરિ

“મહાત્માઓ ગમે તેવી કિંમતી વસ્તુ હોય તે પણ ન આપી શકે એવું નથી.”

૧૪૮ ”

મહાત્મા પુરુષો પોતાને શરણે આવેલાના શુભ કે દોષ જોતા નથી ”

૧૪૯ સુબાષિત.

“ પારકાના હિતમાં ગુંથાયેલાઓને પોતાના સ્વાર્થની દરકાર રહેતી નથી. ”
૧૫૦ સુભાષિત.

“ પરોપકાર કરવાથી જે પુણ્ય થાય છે તે સો યજ્ઞ કર્યાથી પણ થતું નથી. ”
૧૫૧ સુભાષિત.

“ મહાત્માઓનો વૈભવ પરોપકાર માટેજ હોય છે. ”

૧૫૨ સુભાષિત

“ એવાઓનો (મહાન પુરુષોનો) જન્મ દુનિઆપર ઉપકાર કરવા વાસ્તેજ હોય છે. ”
૧૫૩ સુભાષિત

“ દુર્જનને ઉપકાર કરી શાંત પાડવો, અપકાર કરવો નહિ. ”

૧૫૪ કાળીદાસ

“ ફળ આવે છે ત્યારે વૃક્ષો નમી જાય છે; નવાં જળથી વાદળાં નમી જાય છે તેમ સમૃદ્ધિથી સત્પુરુષો નમે છે. વિવેકી અને પરોપકારી થાય છે) પરોપકારીઓનો એ સ્વભાવજ છે. ”

૧૫૫ ભર્તૃહરિ

સૂર્ય પોતાની મેળેજ કમળપુલોને ખીલવે છે (તેને વિનાંતિ કરવી પડતી નથી); ચંદ્રપણુ પોતાની મેળેજ પોયણા (એક જાતનું કમળ) ને પ્રપ્રલિલત કરે છે; વાદળાં પણ પ્રાર્થના કર્યા વગરજ, જળ આપે છે; તેમજ સત્પુરુષો, પણ પોતાની મેળેજ પરોપકારમાં મંડ્યા રહે છે. ”

૧૫૬ ભર્તૃહરિ

ઉદ્યમ

“ ઉદ્યમથીજ કામ પાર પડે છે; માત્ર વિચાર કરવાથી કંઈ કાર્ય સિદ્ધ થતું નથી. જેમ કે સિંહ સુતો હોય તો તેના મોઢામાં કાંઈ હરણુ આવીને પડતાં નથી. તે તો પોતે ઉઠીને જ્ઞાકાર કરે ત્યારેજ આવતું મળે છે. ”

૧૫૭ સુભાષિત.

“ઉઘમ જરૂર કરવો. કારણકે તેથીજ ફળ મળે છે. બિલાડીને ઘેર ગાય હોતી નથી. પરંતુ તે ઉઘમ કરે છે તો દરરોજ દુધ પીએ છે.”

૧૫૮ સુભાષિત.

“જે માણસ ઉઘમ નથી કરતો અને નશીબ ઉપર આધાર રાખીને એસે છે તે પથરના ધડેલા સિંહ જેવો છે; તેનાં માથા ઉપર કાગડા પણ આવીને એસે.”

૧૫૯ સુભાષિત

“જેમ એકજ પૈડાંથી ગાડી ચાલતી નથી તેમ ઉઘમ વગર, એકલું નશીબ પણ કંઈ કામનું નથી. માટે કેવળ નશીબ ઉપર આધાર ન રાખતાં ઉદ્યોગ કરવો.”

૧૬૦ સુભાષિત.

“આજસ માણસના શરીમાં રહેલો મોટો દુશ્મન છે; ઉઘમના જેવો બીજો કોઈ મિત્ર નથી. ઉઘમ કરવાથી માણસ નાશ પામતો નથી.”

૧૬૧ ભર્તૃહરિ.

“પ્રાણી માત્રને ઉદ્યોગ કર્યા સિવાય સંપત્તિ મળતી નથી. દેવતાઓએ પણ સમુદ્રને વલોળ્યો ત્યારે અમૃત મેળવી શક્યા.”

૧૬૨ સુભાષિત.

“કાઈ જાણતું નથી કે કાલે કોનું શું થશે. માટે કાલે કરવાનું કામ બુદ્ધિમાન માણસે આજેજ કરવું.”

૧૬૩ સુભાષિત.

“જે ઉદ્યોગી અને ધીરજવાળો છે તેને કંઈ પણ ન મળી શકે તેવું નથી (જે તે ધારે તે મેળવી શકે છે).”

૧૬૪ સુભાષિત.

“ઉદ્યોગ એજ મરદાષ્ટનું લક્ષણ છે.”

૧૬૫ સુભાષિત.

“મનુષ્ય એકલોજ હોય, ઘરખાર વગરનો હોય, તોપણ જો ઉઘોગી હોય તો તે લક્ષ્મી મેળવે છે.”

૧૬૬ સુભાષિત.

“લીધેલું કામ પાર પાડવું એજ સારા માણસોનું વ્રત છે.”

૧૬૭ ભટ્ટહરિ.

“ધીર પુરૂષોનો આ સ્વભાવ છે કે જેમ જેમ મુશ્કેલી આવતી જાય તેમ તેમ તેઓ વધારે દૃઢ બનતા જાય છે.”

૧૬૮ સુભાષિત.

૭ ક્રોધ

“ક્રોધને પ્રેમથી જીતો.”

૧૬૯ બુદ્ધ.

“જેણે ક્રોધને જીત્યો છે તેજ ડાહ્યો માણસ છે.”

૧૭૦ ગીતા.

“ક્રોધ બધું ચોરી જાય છે. તપ, યજ્ઞ અને દાનથી જે પુણ્ય મેળવ્યું હોય છે તે ક્રોધ લુટી લે છે. માટે દરેક ઉપાય વડે ક્રોધનો નાશ કરો.”

૧૭૧ રામાયણ.

“આપણા શરીરની અંદર રહેલો ક્રોધ જેવો આપણો નાશ કરી શકે છે તેવો નાશ તીક્ષ્ણ તલવાર, અથવા ક્રોધે ભરાયેલો સર્પ પણ કરતો નથી.”

૧૭૨ આપસ્તંભ

“ક્રોધી મનુષ્યને શું બોલાય અને શું ન બોલાય તેનું ધ્યાન રહેતું નથી. ક્રોધી મનુષ્ય શું ખરાબ કામ નહિ કરે અને શું ન બોલવાનું નહિ બોલે તે કહી શકતું નથી.”

૧૭૩ માહાભારત.

(૨૫)

“ક્રોધ અનર્થનું મૂળ છે. ક્રોધ એજ સંસારનું બંધન છે; ધર્મનો ક્ષય કરનાર પણ ક્રોધ છે; માટે ક્રોધનો ત્યાગ કરવો.”

૧૭૪ સુભાષિત.

“જેણે ક્રોધને જીત્યો છે તેણે આખી દુનીયાં જીતી છે.”

૧૭૫ સુભાષિત.

“ક્રોધથી માણસ પોતાનું માન ગુમાવે છે.”

૧૭૬ સુભાષિત.

લોભ

“લોભી માણસ હોય છે તે ઇશ્વર, ગુરુ, માબાપ કે મિત્રો કેાઇની પણ સગાઈ રાખતો નથી.”

૧૭૭ નીતિશાસ્ત્ર.

“લાભ થવાની આશામાં મેં હલકા માણસોનાં અપમાનો પણ સહન કર્યાં, મારું હૃદય દુઃખી અને દીલગીર હતું તોપણ મેં આસુંઓ અટકાવી રાખ્યાં અને મ્હેંડું પરાણે હસતું રાખ્યું; મેં મારી લાગણી-ઓને પણ દયાવી અને મૃદ્ધાઓને પણ હું નમ્યો. આશા ! તારે હજી મને કેટલો નીચો પાડવો છે ?”

૧૭૮ ભર્તૃહરી

“લોભજ બધાં દુઃખોનું મૂળ છે.”

૧૭૯ શુદ્ધ.

“ભાઇઓ મારે તમને આટલીજ શિખામણ આપવાની છે: લોભ રૂપી વૃક્ષનાં મળ ઉખેડી નાંખો.”

૧૮૦ શુદ્ધ.

“જે ઝાડનાં મુળ ઉખેડી નથી નાંખ્યાં, તે ઝાડને કાપી નાખ્યું હોય તોપણ ફરી ઉગે છે; જો લોભનું મુળ કાયમ હોય છે, તો દુઃખ ફરીથી જન્મ પામે છે.”

૧૮૧ શુદ્ધ.

“ડાહ્યા માણસો કહી ગયા છે કે લોઢાંની સાંકળોથી અથવા દોરડાંથી માણસને કેદ કરી શકાતો નથી; પણ જોને પૈસા, સ્ત્રી અને સંતાનોનો લોભ હોય છે તેજ માણસ ખરેખરો કેદી છે.

૧૮૨ બુદ્ધ.

“અસંતોષી માણસ હોય તેજ ખરેખરો ગરીબ છે.”

૧૮૩ ભાગવત્.

“લોભી માણસ પ્રથમ પૈસો મેળવવા માટે કાલાવાલા કરે છે. પૈસો મળ્યા પછી બડાઇ કરે છે. અને પૈસાનો નાશ થયા પછી પાછો શોક કરે છે, માટે જે સંતોષી છે તેજ સુખે રહે છે.”

૧૮૪ સુભાષિત.

“સર્પો પવન ખાઇને જીવે છે, તોપણ, તેઓ નબળા નથી. વનના હાથીઓ સુકું ઘાસ ખાય છે તોપણ બળવાન હોય છે. ઋષિઓ કૃળ ઉપરજી જીવે છે; તેથી સંતોષ એજ સુખનો ભંડાર છે.”

૧૮૫ સુભાષિત

“આશા એ એક લોઢાની વિચિત્ર સાંકળ છે; તેનાથી બંધાયેલા લોકો દોડે છે; અને તેનાથી મુક્ત થયેલા લોકો પાંગળાની પેટું ઉભા રહે છે.”

૧૮૬ સુભાષિત

“જો આશાના દાસ છે, તે સર્વ લોકોના દાસ છે. અને જોઓની આશા દાસી છે તેમના સર્વ લોકો દાસ છે.”

૧૮૭ સુભાષિત

“ખરાબ રસ્તાથી મેળવેલા વૈભવ કરતાં ગરીબાઇ સારી છે. જેમ કે શરીર દુષ્કૃત હોય તે ઉત્તમ પણ સોજા થવાથી મૃત્યુ થાય તે નકામું.”

૧૮૮ સુભાષિત.

“કાડીઓએ બેગું કરેલું ધાન્ય, માખીઓએ બેગું કરેલું મધ, અને લોભીઓએ બેગો કરેલો પૈસો—એટલાનો સમૂળગો નાશ થાય છે.”

૧૮૯ સુભાષિત

“રૂતા, કારણ વગર કળયો કરવો, ખીજના પૈસાનો લોભ રાખવો, અને પોતાનાં સગાં અને સારા માણસોનો દ્વેષ કરવો, આ દુષ્ટનાં લક્ષણ છે.”

૧૯૦ ભર્તૃહરી.

“પ્રથમ તો ધન મેળવવુંજ બહુ મુશ્કેલ છે; તેમ છતાં જો ધન મળ્યું તો તે સાચવી રાખવું મુશ્કેલ છે; અને જો મેળવેલાં ધનનો નાશ થાય છે તો લોભીને મૃત્યું જેવું દુઃખ થાય છે; માટે લોભ રાખવો નહિ.”

૧૯૧ હિતોપદેશ.

“જેમ ખિલાડી દુધને જીએ છે પણ પોતાનીપર પડવાનો લાકડીનો ધા જેતી નથી, તેમ લોભી ધનને જીએ છે; પણ તેમાંથી દુઃખ થાય છે તે જેતો નથી.”

૧૯૨ સુભાષિત.

“લોભીના જેવો કેાષ દાતા થયો નથી અને થશે પણ નહીં. કારણ કે લોભી સ્પર્શ કર્યા સિવાય પોતાનું ધન ખીજને આપે છે (લોભી પોતાના ધનનો ઉપભોગ કરતો નથી. તેના વારસો તેને ભોગવે છે.)

૧૯૩ સુભાષિત.

“પૈસાના લોભથી પૃથ્વીને ખોદી, પર્વતની ધાતુઓને ગાળી, નદાઓના પતિ સમુદ્રને ખેડ્યો, મહા મહેનતે રાજને સંતોષ્યા, અને મંત્ર સાધવાને શ્મશાનમાં રાત્રિઓ કહાડી, તોપણ કુટી બદામે મળી નહિ; માટે હે વૃષ્ણ! હવે તો તું મને છોડ.”

૧૯૪ ભર્તૃહરિ.

“ચાલી શકાય નહિ એવા જંગલી દેશોમાં ફર્યા, પણ કંઈ ફળ ન મળ્યું; સાચવવા યોગ્ય જાતિ અને કુલાભિમાન મૂકીને ચાકરી કરી, તે પણ નિષ્ફળ ગઇ; પારકે ઘેર માન રહિત અને કાગડાની પેઠે શંકાશીલ રહેતાં પેટ ભર્યું, તોપણ પાપમાં આસક્ત એવી હે તૃણા! તું તો દિવસે દિવસે વધતીજ ગઇ; પણ આટલું આટલું થતાં એ સંતોષ પામી નહિ.”

૧૯૫ ભર્તૃહરી.

“મુખ ઉપરની ચામડીમાં કરચલીઓ પડી ગઇ, માથાંના બાળ ધોળા થઇ ગયા, શરીરનાં અંગો શિથિલ થઇ ગયાં, પણ આ તૃણા તો દિવસે દિવસે તરણુ (વધતી) થતી જાય છે. (ઘરડા થયા તોપણ લોભ મટયો તો નહિ પણ વધતો ગયો.)”

૧૯૬ ભર્તૃહરિ.

મૃનોત્તરમાલા.

સ. મોક્ષ વ્રક્ષનું ખીજ શું? જ. ક્રિયાસહિત ઉત્તમ જ્ઞાન.
૧૯૭

„ પંડિત કોણુ? „ વિચારવાન પુરૂષ.
૧૯૮

„ મનુષ્યમાં ઇચ્છવા યોગ્ય શું? „ ખીજના અને પોતાના હિતાર્થે
જન્મનું સાર્થક કરવું તે.
૧૯૯

„ દુઃખ કયું? „ અસંતોષ.
૨૦૦

„ લઘુપણું શું? „ અધર્મી પાસે યાચના કરવી તે.
૨૦૧

„ જામતું કોણુ? „ વિચારવાન પુરૂષ.
૨૦૨

- „ નિદ્રા કષ્ટ ! મરણ કયું ? „ લોકોનું મૂખપણું એજ નિદ્રા
અને મરણ. ૨૦૩
- „ કમળના પાંદડાપરના જળ જેવું
અંચળ કોણુ } જીવાની, ધન અને આયુષ્ય. ૨૦૪
- „ નર્ક શું ? „ પરતંત્રતા ૨૦૫
- „ જીવીએ ત્યાં સુધી બાણની પેઠે „ છુપું પાપ.
સાહે શું ? ૨૦૬
- „ યત્ન કયાં કરવો ? „ વિદ્યાભ્યાસ જેવા વિષયમાં
૨૦૭
- „ ત્યાગ કોનો કરવો ? „ દુષ્ટો અને પારકા ધનનો
„ રાત્રી અને દીવસ શાનું ? „ સાર અને અસાર શામાં છે તેનું
મનન કરવું ૨૦૮
- „ દેવ સરખો વંદવા યોગ્ય કોણુ ? „ દયાવાન પુરુષ. ૨૦૯
- „ લોકો કોને વશ રહે છે ? „ સત્ય, પ્રિય અને નમ્ર ભાષણ કર-
નારને ૨૧૦
- „ કયાં વાસો કરવો ? „ ન્યાયના માર્ગમાં કે સનજન
સમીપ ૨૧૧
- „ બહેરું કોણુ ? „ જે હિતની વાત સાંભળે નહીં
તે. ૨૧૨
- સ. મુંગો કોણુ ? „ જેને સમય ઉપર પ્રિય ભાષણ
કરતાં આવડતું નથી તે. ૨૧૩
- „ મિત્ર કોણુ ? „ જે પાપી કર્મ કરતાં રોકે છે તે
૨૧૪

- „ અલંકાર શું ? „ સારો સ્વભાવ ૨૧૫
- „ વાણીનું છુપણુ શું ? „ સત્ય ભાષણ ૨૧૬
- „ શોચનીય વાત કય ? „ પૈસો હોય છતાં લોભ
- „ કુટુંબનો સૂર્ય કોણ ? „ ગુણવાન છતાં નમ્ર હોય તે ૨૧૭
- „ લક્ષ્મી કેને વરે છે ? „ આજસ ન રાખી, જે નીતિથી ચાલે
છે તેને ૨૧૮
- „ આંધળો કોણ ? „ પરલોકનો જે વિચાર નથી કરતો તે ૨૧૯
- „ કેની સલામાં ન જવું ? „ જે સલામાં ડાહ્યો મંત્રી ન હોય ત્યાં ૨૨૦
- „ પ્રાણથી પણ અધિક „ કુળ, ધર્મ ને સાધુ સંતોની કેની
રક્ષા કરવી ? ૨૨૧

શ્રીમદ્ શંકરાચાર્યા:

કાળ

સામાન્યજાતિ

“કાળ, એ સાત કિરણોવાળો, જેની કદી શક્તિ ઓછી થતી નથી એવી હજાર આંખોવાળો, સંપૂર્ણ રૂળ આપનાર, એક રથ છે, જે આપણને અગાડી અને અગાડી લઇ જાય છે. ચતુર, ડાહ્યા પુરૂષોજ તેમાં બેસી શકે છે. (તેને બસ કરી શકે છે અર્થાત્ તેનો લાભ લઇ શકે છે) બધી દુનિઆંઓ તેનાં પૈડાં છે. ૨૨૨

“આ પ્રમાણે કાળરૂપી રથ સાત પૈડાંથી ચાલે છે; તેને સાત નારખાં છે; અમરપણું એની ધરી છે.” ૨૨૩

“કાળેજ બધી દુનિઆંઓ પેદા કરી છે અને તેઓને વીંટાઇ રહ્યો છે. પહેલાં તે દુનિઆંનો પિતા થયો અને પછી તેમનો પુત્ર થઇ બેઠો. તેનાથી વધારે શક્તિવાળી સત્તા કોઇ નથી.” ૨૨૪

“કાળે આકાશ અને પૃથ્વી પેદા કર્યા છે. કાળથીજ ગતિવાળા થઇને ‘ભૂત’ અને ‘ભવિષ્ય’ રહી શકે છે.”

૨૨૫ ઋગ્વેદ.

“જુગારીની મા અને સ્ત્રી, અન્ન અને વસ્ત્રવિના દુઃખી હોય છે. જુગારી હંમેશાં કરજમાંજ ડૂબેલો રહે છે; અને પૈસા માટે ખીન્ન લોકોનાં ઘર તરફ, રાત્રે, છુપાતો છુપાતો જાય છે. (ચોરી કરવા માટે)”

૨૨૬ ઋગ્વેદ

“તમારા અગર પારકાના સારા વિચારોને સમજી શકતાં અને વખાણતાં શીખો. જીંદગીનું ખર્ચં સુખ મેળવવામાં સારા વિચારો જેટલું ખીજું કંઈ પણ તમને મદદ નહિ કરી શકે.”

૨૨૭ બ્રાહ્મણ.

“જે જે વસ્તુઓને તમે ખરાબ માનતા હો તેનો વિચારં સરખો પણ નહિ કરવાની કોશીષ કરો.”

૨૨૮ બ્રાહ્મણ.

“ભક્ષા માણસની ભલાઇ શામાં છે? પૃથ્વી, આકાશ અને પાણીમાં રહેતા જીવોપર દયા રાખવામાં. શત્રુ પણ જો મદદ માગે, તો, ભલો માણસ તેને મદદ કરવાને તૈયારજ હોય છે.”

૨૨૯ સાવિત્ર મહાભારત.

“જેનો નાશ થાય છે તેને અવિનાશી માનવું, અપવિત્રને પવિત્ર માનવું, ખરાબને સારું માનવું અને જેમાં આત્મા નથી તેમાં આત્મા છે એમ માનવું આજ આજ્ઞાન છે.”

૨૩૦ પતંજલિ.

“જેને ઘેરથી અતિથિ નિરાશ થઇને પાછો જાય છે તેનું પુણ્ય તે અતિથિ લેતો જાય છે અને પોતાનું પાપ ત્યાં મુકતો જાય છે.”

૨૩૧ હિતોપદેશ.

“સંકટ સમયે કામ આવે તેજ ખરો મિત્ર છે.”

૨૩૨ હિતોપદેશ.

“જેમ સોનાની પરિક્ષા તેને ધસવાથી, કાપવાથી, અગ્નિમાં નાંખવાથી અને હથોડીવતી ટીપવાથી થાય છે તેમ મનુષ્યની પરિક્ષા તેની વાતચિત, સ્વભાવ, કુળ અને ચાલચલગતથી થાય છે.”

૨૩૩ હિતોપદેશ.

“દુષ્ટ માણસનો, તે વિદ્યાવાન હોય તોપણ, ત્યાગ કરવો. સર્પનાં મસ્તકપર મણિ હોય છે તોપણ માણસો તેનાથી દૂર નાસે છે.”

૨૩૪ હિતોપદેશ.

“તમારા પોતાના દેશ સિવાય બીજા દેશપર પ્રેમ ન થાય તેની સંભાળ રાખો. આપણા દેશભાઇઓ સિવાય પરદેશીની નોકરી કદી-પણ ન કરો. સગાઓ ફક્ત નામનાંજ હોય તેમનો ત્યાગ કરો. જે વસ્તુ તમારી માલિકીની નથી તે કદીપણ રાખો નહીં; અને જે ગુરૂ તમારો ઉદ્ધાર ન કરી શકે તેનો ત્યાગ કરો.

૨૩૫ નીતિશાસ્ત્ર.

“વીંછીની ફક્ત પુંછડીમાંજ ઝેર હોય છે; માખીનાં ફક્ત માથા-માંજ ઝેર હોય છે; સર્પના ફક્ત મણિમાંજ ઝેર હોય છે; પણ દુષ્ટ મનુષ્યનું આખું શરીર ઝેરથી ભરેલું હોય છે.”

૨૩૬ નીતિશાસ્ત્ર.

“જે ક્યારે બોલવું અને ક્યારે મુંગા રહેવું તે સમજે છે, જેની દોસ્તી સ્વાભાવિક અને ખરા હૃદયની છે, અને જે પોતાની શક્તિ ઉપરાંત જોખમ માથે લેતો નથી-તેજ ડાહ્યો માણસ છે.”

૨૩૭ નીતિશાસ્ત્ર.

“અંદ્ર જેમ રાત્રિની શોભા વધારે છે, સૂર્ય જેમ દિવસની શોભા વધારે છે તેમ સારાં સંતાનો પોતાનાં કુળની શોભા વધારે છે.”

૨૩૮ નીતિશાસ્ત્ર.

“આપણે મરણ પામીએ છીએ ત્યારે, આખી જીંદગી પર્યંત મહા-મહેનત કરી ભેગો કરેલો પૈસો ધરમાંજ રહે છે; આપણાં સગાં-વહાલાં અને મિત્રો સ્મશાન સુધીજ આપણી સાથે આવે છે. પરંતુ પરલોકમાં તો આપણાં પાપ અને પુન્ય જ સાથે આવે છે.”

૨૩૯ નીતિશાસ્ત્ર.

“જે માણસ સત્ય એજ માતા છે, ન્યાય એજ પિતા છે, દયા એજ સ્ત્રી છે, જે પારકાનું માન જળવવામાંજ ખરી મિત્રતા સમજે છે, જેને ક્ષમા એજ પોતાનું સંતાન છે-આવાં સગાંઓથી વિંટાયેલો જે મનુષ્ય છે તેને કશાની ખીક નથી.”

૨૪૦ નીતિશાસ્ત્ર.

“તમારી સ્થિતિ, તમારી સંપત્તિ, તમારા મંત્રો, તમારી શક્તિ, તમારું ધન રાખવાની જગા, તમે સારું કામ કર્યું હોય તે, તમારું અપમાન થયું હોય તે અને તમે કરજ કર્યું હોય તે કદીપણ કોઇને કહો નહીં.”

૨૪૧ નીતિશાસ્ત્ર.

“પોતાના રસોયા, કવિ, વૈદ, જાદુગર, દેશના અમલદારો, શ્રીમંત અને જકડી લોકો સાથે સારો સંબંધ રાખવો એ ફાયદો કરનાર છે.”

૨૪૨ નીતિશાસ્ત્ર.

“જે ગામમાં મંદિર, પટેલ, નિશાળ, નદી, જોષી, અને વૈદ નથી તે ગામમાં રહેવું નહિ.”

૨૪૩ નીતિશાસ્ત્ર.

“હાર, જેમ આપણી સ્વાદ પારખવાની શક્તિનો નાશ કરે છે, તેમ ખરાબ દીકરો આખાં કુટુંબનો નાશ કરે છે.”

૨૪૪ નીતિશાસ્ત્ર.

“આપણી ઇચ્છાએને શાંત કરવાથી તેમનો નાશ થતો નથી.”

૨૪૫ કપિલ.

“ગાળો આપવાથી જનાવરોને પણ દુઃખ થાય છે.”

૨૪૬ બુધ્ધ.

“પાપ સહેલાઈથી અને જોત જોતામાં વધી જાય છે.”

૨૪૭ બુધ્ધ.

“માણસનાં કુળની તપાસ ન કરો પણ તેની ચાલ ચલગતની તપાસ કરો.”

૨૪૮ બુધ્ધ.

“બીજાના દોષો જોવા સહેલા છે; પોતાના દોષો જોવા બહુ મુશ્કેલ છે.”

૨૪૯ બુધ્ધ.

“દુષ્ટ કૃત્યો કરી જીવવું તેના કરતાં સારાં કામો કરતાં મરવું એ વધારે સારું છે.”

૨૫૦

“અરે દાન તેજ કહેવાય કે જેમાં બદલાની આશા ન રાખી હોય.”

૨૫૧ બુધ્ધ.

“દુષ્ટ કૃત્ય કદી છુપું રહેતું નથી.”

૨૫૨ જાતકમાલા.

“સન્નિવ્રતનાં લક્ષણ ટુંકામાં કહું છું. જ્યારે આપણે ખોટું કરતા હોઈએ, ત્યારે તે ચેતવે છે; સારું કરતાં હોઈએ, ત્યારે તેમાંજ મંડી રહેવા આગ્રહ કરે છે; અને જ્યારે સંકટ અથવા ભયમાં હોઈએ ત્યારે તેમાં મદદ કરે છે, એણું કરે છે અથવા તેમાંથી છોડાવે છે.”

૨૫૩ બુધ્ધ.

“આપણા ખરાબ વિચારો અને આપણે બોલેલા ખરાબ શબ્દો આપણને જ નુકસાન કરે છે.”

૨૫૪ બુધ્ધ.

મૂર્ખ માણસ “હું એકલો જ છું” એમ ધારીને પાપ કરે છે; પરંતુ દુનીયામાં તદ્દન એકાંત સ્થળ છેજ નહી. ખરાખ કામનો સાક્ષી તો આત્માજ પુરે છે કે જે બીજા માણસ કરતાં વધારે ચાક્રાક છે.

૨૫૫ જાતકમાલા.

“અહારના દેખાવપરથીજ કાર્મના વિષે અભિપ્રાય બાંધવો એ વ્યાજબી નથી.

૨૫૬ બોધ સા હત્ય.

“જેને પોતાની મૂર્ખાઇનું જ્ઞાન છે તેજ ડાહ્યા છે; અને જે મૂર્ખો પોતાને ડાહ્યો માને છે તેજ ખરેખરો મૂર્ખ છે.

૨૫૭ બુદ્ધ.

“અધાં પ્રાણીઓને મારનો ડર હોય છે, અધાને જીંદગી વહાલી હોય છે; તેથી તેમને તારા જેવાં ગણ અને તેમને માર માર નહી અગર તેમની હિંસા ન કર.

૨૫૮ બુદ્ધ.

“કામના જેવો બાળનાર બીજો અગ્નિ નથી; ધિષ્ઠાર ઉત્પન્ન કરનાર પાપ જેવું બીજું કમનશીબ નથી; શરીરનાં દુઃખો જેવું બીજું દુઃખ નથી; અને શાંતિ જેવું બીજું કોઇ સુખ નથી.”

૨૫૯ બુદ્ધ.

“જેનું ચિત્ત સ્થિર નથી તેને ચીડવો નહિ અગર તેનું અપમાન કરો નહિં!

૨૬૦ ભાગવત.

“બીજાઓ અપમાન કરે અથવા ગાળો આપે તે શાંતિથી સહન કરો; તેનાથી ઉશકેરાઓ નહી.”

૨૬૧ ભાગવત.

“મહાત્માઓનો આ સ્વભાવજ છે કે, પોતાને ઘેર અતિથિ આવે તો, પોતાની પાસે જે હોય તે તેને અર્પણ કરે છે.”

૨૬૨ ભાગવત.

“જે પૈસા અગર સત્તાના મદથી મને (ધન્યરને) ભુલી જાય છે, તેના ઉપર હું દયા કરીને, તેને મોટાછપરથી પાડી નાખું છું અને એવી રીતે તેનો ઉદ્ધાર કરું છું.”

૨૬૩ ભાગવત.

“ દુઃખ સહન કરવાની શક્તિ તેજ ધીરજ છે.”

૨૬૪ ભાગવત.

“ મનને મારવું તે જ ખરું તપ છે.”

૨૬૫ ભાગવત.

“ જીવતાં પ્રાણીઓને દુઃખ ન દેવું તેજ પરમ જ્ઞાન છે.”

૨૬૬ ભાગવત.

“ જે માણસ ગુસ્સામાં હોય તેની સાથે ગુસ્સો થાઓ નહિ; તમને શ્રાપ આપે તો તમે તેને આશીર્વાદ આપો.

૨૬૭ મનુ.

“ ક્રોધ અને સંતાપને વશ કરો; ધીરજ રાખો; અપમાન સહન કરો; અને હંમેશાં આનંદમાં રહો.

૨૬૮ રામાયણ.

“ અહાદુર લડવૈયો, વિદ્વાન માણસ, અને ખુબસુરત સ્ત્રી આ ત્રણે જ્યાં જાય છે ત્યાં માન પામે છે.”

૨૬૯ નીતિ શાસ્ત્ર.

“ સદ્ગુણી મનુષ્ય ચંદનવૃક્ષ જેવો છે. તે પોતાનો નાશ કરનાર કુહાડીને સુગન્ધી બનાવી દે છે.”

૨૭૦ નીતિશાસ્ત્ર

“ તાળી-મિત્રપર બરોસો ન મુકતાં તેનાથી ચેતતા રહેવું. મરજી વિરૂદ્ધ પરાણે ક્રોધપાસે કામ કરાવીએ તેમાંથી ફાયદાની આશા રાખવી નહિ; અને જે દેશમાં અન્યાય ચાલી રહ્યો હોય તેમાં રહેવાથી આકૃત સિવાય ખીજું કંઈ મળવાનું નથી એમ ખ્યાલ રાખવો.

૨૭૧ નીતિશાસ્ત્ર

“ યુદ્ધમાં લડવું તે સહેલું; છે પણ અભિમાન અગર ગર્વ રાખ્યા સિવાય જ્ઞાન આપવું એ સહેલું નથી.”

૨૭૨ મહાભારત

“ માણસ ખીજને મૂર્ખ ગણે છે પણ પોતાની તપાસ કરતો નથી; ખીજના દોષો ગાય છે પણ પોતાને શિક્ષા કરવાનું સુજતું નથી.

૨૭૩ મહાભારત

“ ચાડી, અદેખાઇ, અભિમાન, દંભ નાસ્તીકતા, આત્મશ્લેષા નિંદા, લોભ, કેદ અને ક્રોધ—આ સધળાંનો ત્યાગ કરવો એ બધી વર્ણોની ફરજ છે.”

૨૭૪ વસિષ્ઠ સંહિતા.

“ પવિત્ર રહો, દુનીયાપર પ્રેમ રાખો અને પરોપકાર કરો.”

૨૭૫ બુદ્ધ

“ પુત્રોએ માઆપનું ભરણુ પોષણ કરવું. કુટુંબને લગતી પોતાની બધી ફરજો બજાવવી; પોતાની મિત્રકતને સંભાળવી અને વધારવી; અને પોતાનાં માઆપોને માનપૂર્વક હંમેશાં સંભારવા. ૨૭૬ બુદ્ધ

“ વિદ્યાર્થીઓએ ગુરૂને માન આપવું અને ગુરૂએ શિષ્યોપર પ્રેમ રાખવો.”

૨૭૭ બુદ્ધ

“ પોતાનાં માઆપ, મિત્રો ઓળખીતા અને સગાંવહાલાંઓ તરફ આપણી ફરજ બજાવવી એજ ખરો ધર્મ છે.”

૨૭૮ અશોક

“ પોતાના ધર્મનાં વખાણુ ન કરવાં; બીજાના ધર્મની કારણુ સિવાય નિંદા ન કરવી. પણ દરેક પ્રસંગે બીજાના ધર્મને માન આપવું.”

૨૭૯ અશોક

“ જે દેશમાં આપણું ગુજરાન ન થાય તે દેશનો ત્યાગ કરવો; કપટી મિત્રનો પણ ત્યાગ કરવો; અને જીવને જોખમમાં નાંખે એવાં ધનનો ત્યાગ કરવો.”

૨૮૦ સુભાષિત

“ સ્નેહ વગરના સગા ભાઇનો પણ ત્યાગ કરવો; તો પછી બીજા દુષ્ટ લોકોનો ત્યાગ કરવો એમાં નવાઇ શી?

૨૮૧ સુભાષિત.

“ જેઓ પોતે પોતાની જાતથી પ્રસિદ્ધિ મેળવે તે ઉત્તમ જાણુવા; પિતાથી પ્રસિદ્ધિ મેળવે તે મધ્યમ જાણુવા; મોસાળ પક્ષથી પ્રસિદ્ધિ મેળવે તે અધમમાં અધમ જાણુવા.”

૨૮૨ સુભાષિત.

“ પોતાનાં આચરણથીજ માણસ નાનો અથવા મોટો થઈ શકે છે; કૂવો ખોદનાર દિવસે દિવસે નીચો જાય છે અને હવેલીનો બાંધનાર ઉચો જાય છે.”

૨૮૩ સુભાષિત

“ દુઃખ પડવાથી વ્યાકુળ થયા હોયએ તો પણ મનમાં ધન્યરત્નું સ્મરણ કરવું. બીજમ પિતામહ આણુ શૈથ્યાપર સુતેલા હતા, તોપણ, પરમાત્માનું સ્મરણ કરતા હતા.”

૨૮૪ સુભાષિત

“ સારા ખેલ ખેલવાથી દરેક માણસ પ્રસન્ન થાય છે, માટે હમેશાં સાફજ ખેલવું; સારાં વચન ખેલવામાં લોભ શા માટે કરવો.”

૨૮૫ સુભાષિત

“ જે દેશમાં માન ન મળતું હોય, જ્યાં વિદ્યાભ્યાસ ન થતો હોય ત્યાં એક દિવસ પણ રહેવું નહિ.”

૨૮૬ સુભાષિત

“ પોતાના બુદ્ધી પ્રમાણે ચાલવાથી સુખ થાય છે; ગુરૂ કરે તે પ્રમાણે ચાલવાથી વિનાશ થાય છે.”

૨૮૭ સુભાષિત

“ વંશપરંપરાથી ચાલી આવેલી વિદ્યા અને લક્ષ્મીથી વિદ્વાન અને મોટા મનના માણસોને ગર્વ થતો નથી.”

૨૮૮ સુભાષિત.

“ ટીપું ટીપું પાણી પડવાથી જેમ સરોવર બરાય છે, તેમ વિદ્યા ધર્મ, અને પૈસો એ થોડે થોડે મેળવાય છે.”

૨૮૯ સુભાષિત

“ પંડિતોની સોખત, પંડિતોની મિત્રતા, અને પંડિતોની સાથે બાંધણ કરવાથી દુઃખ પ્રાપ્ત થતું નથી.”

૨૯૦ સુભાષિત

“ પક્ષીઓમાં કાગડો ચંડાળ છે, પશુઓમાં મરધો ચંડાળ છે. મુનીઓમાં ક્રોધ ચંડાળ છે, અને મનુષ્યોમાં નિંદા કરનાર ચંડાળ છે.”

૨૯૧ સુભાષિત.

“આપવું અને લેવું, ઢાની વાત કહેવી અને પુછવી, ભોજન કરવું અને કરાવવું એ પ્રોતીનાં લક્ષણ છે.” ૨૯૨ સુભાષિત

“ઉચ્ચ દરજ્જાનો માણસ વિનય વિનાનો હોય તો તેને માન મળતું નથી; અને નીચ હોવા છતાં જો ધર્મ અને સારી રીતભાતવાળો હોય તો તે પુખ્ત છે.” ૨૯૩ સુભાષિત

“આ દુનીઆમાં કોઈ કોઈનો મિત્ર નથી, તેમ કોઈકોઈનો શત્રુ નથી; પરંતુ કોઈપણ કારણથીજ મિત્ર કે શત્રુ બને છે.” ૨૯૪ સુભાષિત.

“શરમાળ માણસને વિદ્યા મળી હોય તો તે નકામી છે; લોભીને ધન મળ્યું હોય તો તે નકામું છે; અને બીકણ માણસમાં બળ હોય તો તે પણ નકામું છે.” ૨૯૫ સુભાષિત.

“કાયલોનું રૂપ તે તેનો સ્વર છે; સ્ત્રીનું રૂપ પતિવ્રતાપણું છે, એટલા અંગવાળા માણસનું પણ વિદ્યા એ રૂપ છે; અને તપસ્વીનું રૂપ ક્ષમા છે.” ૨૯૬ સુભાષિત.

“નીચ માણસની સાથે ક્ષણમાત્ર પણ ઉભા ન રહેવું, તેમ ક્યાંયે જવું પણ નહિ; જેમકે દારૂ વેચનારના હાથમાં દુધ હોય તો પણ લોકો તેને દારૂ જાણે છે. માટે નીચ માણસોનો સહવાસ ક્ષણપણુ કરવો નહિ.” ૨૯૭ સુભાષિત.

“માણસ જેમ જેમ સત્પુરુષોની નિંદા કરે છે તેમ તેમ પોતે વધારે દુઃખી થાય છે; આકાશમાં આપણે પથરો ફેંકીએ તે આપણા માથાપરજ પડે છે.” ૨૯૮ સુભાષિત.

“બ્રાહ્મણોનો ગુરૂ અર્ઘ્ય છે અને સર્વ વર્ણનો ગુરૂ બ્રાહ્મણ છે. સ્ત્રીએ પોતાના પતિને ગુરૂ જાણવો અને મેમાનને સહુએ ગુરૂ સમજવો.” ૨૯૯ સુભાષિત.

“ મનુષ્યે પોતાની મેળેજ પોતાનો ઉદ્ધાર કરવો, પોતાની અધીનતા કરવી નહિ. આપણા મિત્ર અથવા દુસ્ત્રમન આપણે પોતેજ ચમકો છીએ.”

૩૦૦ ગીતા.

“ મનુષ્ય ભક્તિથી મને ફળ પ્રુલ્લ, પાંદડું કે જળ મને તે આપે તેનો હું પ્રસન્ન થઇને સ્વીકાર કરું છું.”

૩૦૧ ગીતા.

“ મનુષ્ય દુરાચારી હોય પણ જો મારી (ઇશ્વરના) દ્રઢ ચિત્તથી ભક્તિ કરતો હોય તો તેને સાધુ જાણવો; કારણકે તે સારે માર્ગે જાયો છે.”

૩૦૨ ગીતા

“ જે મારામાં (ઇશ્વરમાં) મન પરોવીને મારી હંમેશાં પુજા કરે છે, અને જે શ્રદ્ધાવાળા છે તેનેજ હું સારા માનું છું.”

૩૦૩ ગીતા

“ જેની જેવી શ્રદ્ધા હોય છે, તેવો તે થાય છે.”

ગીતા

“ સારા, નીર્લોભી, સરળ, દાની, પ્રેમાળ, અને ડાહ્યા માણસની પાસે જ્યારે લક્ષ્મી ન જાય ત્યારે જાણવું કે તેમાં લક્ષ્મી પોતેજ ઇચ્છાય છે.”

૩૦૪ સુભાષિત

“ જે માણસ ભણે, લખે, અને કામને પુછે અને પાંડિતોનો આશ્રય લે તે માણસની બુદ્ધિ ખીલે છે.”

૩૦૫ સુભાષિત

“ આ દુનિયામાં ગુણને જાણનારા ધણા થોડા હોય છે; ગરીબ સાથે રોહ કરનારા થોડા હોય છે; પરોપકાર કરનારાપણુ થોડાજ હોય છે; અને બીજાનાં દુઃખે દુઃખી થનારા તો કામકળ હોય છે.”

૩૦૬ સુભાષિત

“ મહેનત ક્યાં કરવી ? વિદ્યાભ્યાસમાં, સારી હવા મેળવવામાં અને દાન આપવામાં.”

૩૦૭ સુભાષિત



यत्र पुष्पं इव तोयं

“આપણામાં શક્તિ હોય, પણ તે દેખાડીએ નહિ તો નકામી છે. દરેક લાકડાંમાં અગ્ની છે, પણ જ્યાં સુધી તેમાંથી જ્વાળા નથી નીકળતી ત્યાં સુધી કાંઈ તેનાથી ખીતું નથી.” ૩૦૮ સુભાષિત

“કાંઈની કાંઈ પણ વસ્તુ ઉપાડી જવી નહિ. મર્મ વાક્ય બોલવું નહિ, અને હંમેશાં ધન્યરતું ધ્યાન ધરવું તો જીવંતી આનંદમાં ગળ્ય છે.” ૩૦૯ સુભાષિત.

“જે માણસ પારકાનું જીવું ધરે છે તે ખરાબ બુદ્ધિવાળાનું પોતાનું જ જીવું થાય છે. પૂતના કૃષ્ણનો વધ કરવા ગમ્ય, તો પોતેજ મરણ પામી.” ૩૧૦ સુભાષિત.

“આપણે મુશ્કેલીમાં હોઈએ તોપણ ધીરજ ન છોડવી; કારણકે ધીરજ રાખ્યાથી કાંઈ દીવસ સારી સ્થિતિ પ્રાપ્ત થાય છે. દાખલા તરીકે સમુદ્ર આવો મોટો છે, તો પણ ખલાસીઓ ધીરજ રાખવાથી તેને તરી શકે છે.” ૩૧૧ સુભાષિત.

“દાંત ધસવામાં અને કાન ખોતરવામાં તણખલાંને પણ ખપ પડે છે; તો પછી વાણી, મન, અને હાથ પગવાળા માણસને ખપ કેમ ન પડે?” ૩૧૨ હિતોપદેશ.

“દેશમાં જન્મેલો હોય અને ધણા ગુણોવાળો હોય, તોપણ માણસની પોતાના દેશમાં તો અવગણનાજ થાય છે.” ૩૧૩ સુભાષિત.

“માતા, પિતા, ગુરુ વિગેરે ખૂબ વહે ત્યારેજ પુરૂષો પરિણામે મોટી પદવી પામે છે. જેમકે રત્નો જ્યાંસુધી શાણપર ધસાતાં નથી ત્યાંસુધી તેમની કિંમત વધતી નથી.” ૩૧૪ હિતોપદેશ.

“મુસાફરી કરવી, પંડીતો સાથે મિત્રતા,.....રાજદરબારમાં જવું, અને શાસ્ત્રોનો અભ્યાસ કરવો, એ પાંચ હુશિયારીનાં મૂળ સમજવાં.” ૩૧૫ હિતોપદેશ.

“ પૂરો ભરેલો ઘડો શબ્દ કરતો નથી, પણ અધૂરો ઘડો અવાજ કરે છે; તેવી રીતે વિદ્વાન અને સારાં કુળનો માણસ અભિમાન કરતો નથી, પણ ગુણ વગરના માણસોજ ગર્વ કરે છે.” ૩૧૬ હિતોપદેશ.

“ સાહસ કરીને કોઇપણ કામ કરવું નહિ; કારણ ઉતાવળ (સાહસ) એજ દુઃખનું મૂળ છે. વિચાર કરીને કામ કરવાવાળા પુરૂષને લક્ષ્મી પોતાની મેળેજ આવીને વરે છે.” ૩૧૭ હિતોપદેશ.

“ સાચું અથવા ખરાબ કામ કરતાં પહેલાં ડાહ્યા માણસે તેનાં પરિણામનો વિચાર કરવો; કારણ કે સાહસથી કામ કરવાથી, જીંદગી પર્યંત તેનો પસ્તાવો થયા કરે છે.” ૩૧૮ હિતોપદેશ.

“ દુઃખ આવી પડે ત્યારે ધીરજ રાખવી, સુખના વખતમાં કુલાહ ન જવું, સલામાં વક્રત્વ શક્તિ, યુદ્ધમાં વીરતા, કીર્તિની ઇચ્છા રાખવી, અને શાસ્ત્રો જાણવાં—આ સજ્જનોનાં લક્ષણ છે.” ૩૧૯ ભર્તૃહરિ.

“ સજ્જન ખરાબ રસ્તાથી દૂર ભાગે છે, અને સારે રસ્તે ચાલે છે, છાની વાત બહાર પાડતો નથી; પોતાના સહયુજો છુપાવતો નથી; પોતાના મિત્રો જ્યારે મુશ્કેલીમાં હોય છે ત્યારે તેમને મદદ કરે છે અને પોતાની શક્તિ પ્રમાણે દાન આપે છે; સાચા મિત્રનાં પણ ઉપર કહ્યાં તેજ લક્ષણો છે.” ૩૨૦ ભર્તૃહરિ.

“ ઉઘાડી જમીનપર સુવું પડે, કે પલગ મળે, ફળ ખાઇને રહેવું પડે કે પકવાન્ન મળે, ચીંથરાં પહેરવાં પડે કે, કિંમતી વસ્ત્રો મળે, પણ મજબૂત મનનો પુરૂષ પોતાનું ધારેલું કામ પાર પાડે છે; વચમાં નડતી મુશ્કેલીઓથી ગભરાઇને તે લીધેલું કામ છોડી દેતો નથી.”

૩૨૧ ભર્તૃહરિ.

“ વ્યવહાર કુશળ માણસો વખોડે કે વખાણે, પૈસો રહે કે જાય, મૃત્યુ આજેજ આવે કે દશ હજાર વર્ષે આવે, પરંતુ સુરા પુરૂષો ન્યાયના રસ્તાને છોડી દેતા નથી.” ૩૨૨ ભર્તૃહરિ.

“દડાને હાથથી નીચે નાંખીએ તોપણ તે પાછો ઉંચે આવે છે; તેવીજ રીતે સજ્જનોપર આકૃત આવી પડે તે કંઈ હંમેશને માટે રહેતી નથી.”

૩૨૩ ભર્તૃહરિ.

“મોટામાં મોટો લાલ શો? સારા માણસની સોગત; સૌથી ખરાબમાં ખરાબ શું છે? દુષ્ટોની સોગત; મોટું નુકસાન શું? પોતાની ફરજ ન બળવવી તે; ખરી શાંતિ શામાં? સત્ય અને ન્યાયમાં; ખરો બહાદૂર કોણ? જેણે ઇંદ્રિયોપર કાબુ મેળવ્યો હોય તે; ખર્ચ ધન શું? વિદ્યા; ખર્ચ સુખ શું? ધર આગળ રહેવું તે. (પરદેશ જવું ન પડે તે); અને ખરો રાજા કોણ? જેના હુકમનો અમલ થતો હોય તે.”

૩૨૪ ભર્તૃહરિ.

“નમ્રતા (વિનય) તે વીર પુરૂષનું લક્ષણ (ભૂષણ) છે.”

કાળીદાસ.

“જે અતિથિનો સત્કાર નથી કરતો તેને ઘેર લક્ષ્મી રહેતી નથી.”

૩૨૫ કાળીદાસ.

“વડિલોની આજ્ઞાનો અમલ કરવામાં જરાપણ આનાકાની ન જોડાયે.”

૩૨૬ કાળીદાસ.

“ગુણવાન મનુષ્યોમાં પૂજ્ય વસ્તુ તેમના ગુણો છે; નહિ તેમની જાતિ કે નહિ ઉન્મર.”

૩૨૭ ભવભૂતિ.

“કોઈ કેવળ સુખી અથવા કેવળ દુઃખી નથી રહેતું; માણસની દશા પૈડાંની માફક ફર્યા કરે છે.”

૩૨૮ કાળીદાસ.

“ઉત્તમ મનુષ્યો, જીવ જતાં પણ, સજ્જનતા છોડતાં નથી.”

૩૨૯ કાળીદાસ.

“ધીર પુરૂષોથી વિપત્તિ, ડરતી હોય તેમ, દૂર રહે છે.”

૩૩૦ સુભાષિત.

“વિનય એ રાજાઓનું પણ ભૂષણ છે.” ૩૩૧ નીતિશાસ્ત્ર.

“વિનય બધા ગુણોમાં શ્રેષ્ઠ છે.” ૩૩૨ સુભાષિત.

ગંગાનદી પ્રથમ સ્વર્ગમાંથી શંકરના મસ્તક ઉપર આવ્યાં; શંકરનાં મસ્તકપરથી હિમાચલ ઉપર આવ્યાં; એ ઉંચા પર્વતપરથી પૃથ્વીપર, અને પૃથ્વી ઉપરથી છેવટે સમુદ્રમાં આવ્યાં. એવી રીતે હાલ તે ગંગા નીચાં સ્થાનને પામ્યાં છે, માટે જે વિવેકથી ભ્રષ્ટ થાય છે તેમની સૌ પ્રકારે અધોગતિ થાય છે.” (દુઃખી થાય છે). ૩૩૩ ભર્તૃહરિ.

“શિકારીઓ ઘાસ ખાઈ જીવનારા હરણોનો વિનાકારણ જીવ લે છે; મચ્છીમારો પાણીથીજ જીવનારાં માછલાંઓનો પણ વિનાકારણે જીવ લે છે; તેવીજ રીતે દુર્જનો સંતોષી અને સજ્જનોના વિનાકારણે વૈરી થાય છે.” ૩૩૪ ભર્તૃહરિ.

“ઘોટા પર્વતપરથી પડી પથ્થરોમાં અથડાઈ મરણ પામવું સાઈં; તીક્ષ્ણ દાંતવાળા ઝેરી સર્પના મુખમાં હાથ ઘાલવો તે પણ સાઈં; અગ્નિમાં અંપલાવવું તે પણ સાઈં; પણ સદાચરણનો નાશ કરવો નહિ.” ૩૩૫ ભર્તૃહરિ.

“પર્વતમાં, જંગલમાં અને જનાવરોની સાથે રખડવું સાઈં પણ સ્વર્ગમાં પણ મૂર્ખનો સંગ હોય તો તજી દેવો.” ૩૩૬ ભર્તૃહરિ.

“જેમ મદ્દ ઝરતા બળવાન હાથીને કમળના તંતુઓથી બાંધી શકાતો નથી, તેમ તૂણ જેવી તુચ્છ લક્ષ્મીથી ખરા પંડિતોને રોકી શકાતા નથી; માટે તેઓનું કદી પણ અપમાન કરવું નહિ.” ૩૩૭ ભર્તૃહરિ.

“નીચ પુરૂષો મુશ્કેલી આવવાની બીકથી કામ પણ કામનો આરંભ કરતા નથી; મધ્યમ પુરૂષો કાર્યનો આરંભ કરે છે પણ મુશ્કેલી આવ-

વાથી પડતું મૂકે છે; પણ ઉત્તમ પુરૂષો વારંવાર મુશ્કેલી આવવા છતાં
ધણ લીધેલું કામ છોડતા નથી. (પણ શ્લેષીનો ઉપાય શોધે છે).”

૩૩૮ ભર્તૃહરિ.

“આ જગતમાં ધણાય જન્મે છે ને મરે છે; પરંતુ જે પુરૂષ
પોતાનાં કુટુંબનો ઉદ્ધાર કરે છે તેજ ખરો. બાકી બધાનો જન્મ ફેગટ છે.”

૩૩૯ ભર્તૃહરિ.

“નોકરી કરનાર જે બોલે નહિ તો તે મુંગો ગણાય છે; જે બોલે
તો વાચાળ અગર સારી રીતભાત વગરનો ગણાય છે; જે શેઠની અગર
ઉપરીની પાસે રહે તો ઉદ્ધત ગણાય છે; અને જે દૂર રહે તો હિંમત
વગરનો ગણાય છે; શાંતિ રાખે તો ખીકણ ગણાય અને જે સહન ન કરે
તો મૂર્ખ અથવા હલકા કુળનો ગણાય છે, માટે નોકરી કરવી તે બહુ
મુશ્કેલ છે અને મોટા યોગીઓ પણ તે કરી શકતા નથી. (આ નીચની
નોકરીનું વર્ણન છે. સજ્જનની નોકરીનું નથી.) ૩૪૦ ભર્તૃહરિ.

“વનમાં, લડાઇમાં શત્રુ, જલ અગર અગ્નિની વચમાં, સમુદ્રમાં
અને પર્વત ઉપર ઉંધમાં પડેલા હોઇએ ત્યારે, બેભાન હોઇએ ત્યારે,
અને ભયવાળે ઠેકાણે પુરૂષનાં પુણ્યોજ તેની રક્ષા કરે છે; માટે માણસોએ
હંમેશાં પુણ્ય કરવું.” ૩૪૧ ભર્તૃહરિ.

“આપણા લોકમાં ઐરાં દીવે દીવો સળગાવતાં ત્યારે એક
સ્થાનેથી બીજે સ્થાને જતાં, પવનથી તે ઓલવાઇ ન જાય માટે તેને
પહેરેલી સાડીના છેડાથી ઢાંકી સંભાળીને લઇ જતાં. આ પ્રમાણે રાત્રીના
પ્રારંભમાં, સાડીનો છેડો દીવાનો રક્ષક બને છે; ને તેનો તેજ પાછો
પ્રભાત સમયે તેને યુગાવવામાં પણ કામ લાગે છે. માટે જ્યારે દૈવ
ફેરે છે ત્યારે મિત્ર પણ શત્રુની ગરજ સારે છે.” ૩૪૨ સુભાષિત.

“ખરાબ માણસ ગુણ નહિ પણ દોષજન્મી છે. મધુર સ્વાદ-
વાળાં પાંદડાં મૂકી ઉંટ કાંટાનેજ શોધે છે.” ૩૪૩ સુભાષિત.

“સુપડું જેમ કચરો કાઢી દાણાજી રાખે છે તેમ સજ્જન પુરૂષો દોષનો ત્યાગ કરી ગુણજી જીવે છે. દુર્જનનું કૃત્ય વિપરીત હોવાથી તે ચાળણી જેવો છે કે જે દાણો કાઢી નાંખી કચરો રાખે છે.”

૩૪૪ સુભાષિત.

“દુષ્ટ અને સજ્જનની રીત સોયના બે છેડા જેવી જુદી જુદી છે. એક છેડો જેમ કાણું પાડે છે તેમ દુષ્ટ કલેશ કરાવે છે. બીજો છેડો જેમ કાણું પૂરી દે છે (દોરાથી) તેમ સજ્જન પણ કળઓ મટાડે છે.”

૩૪૫ સુભાષિત.

“છંતે પૈસે સુખ ન ભોગવે કે દાન ન કરે તે, ખેતરમાં જનાવરોથી અનાજનું રક્ષણ કરવા માટે રાખેલા કૃત્રિમ પુરૂષ (ચાડીયા) જેવો છે; જે પારકાને માટેજ રાખી મૂકે છે.”

૩૪૬ સુભાષિત.

“કાચલ મીઠો કેરીનો રસ પીએ છે, તો પણ ગર્વિષ્ટ બનતી નથી, પરંતુ દેડકો કાદવનું પાણી પીને પણ ડૂં ડૂં કરતો કુલાય છે. તેવીજ રીતે સજ્જન દુર્જનનું સમજવું”

૩૪૭ જગન્નાથ.

“અરે લક્ષ્મીના મદથી અંધ થએલા મૂઠ્ઠા! મને આપત્તિમાં પડેલા જેઠને હસે છે શું? લક્ષ્મી તો કયાંય પણ સ્થિર રહી છે? (કાલ તારી પણ દશા મારા જેવી કેમ નહિ થાય?) જેને આ રેંટમાં ધડા આવે છે, તેમાં જે ધડા ખાલી હોય છે તે ભરાય છે ને ભરેલા ઠલવાય છે!”

૩૪૮ હિતોપદેશ.

“લક્ષ્મી કહે છે કે હું શરવીરને વરૂં તો વિધવા થાઉં; ઉદાર પાસે જતાં મને શરમ આવે છે; અને પંડિતને પરણું તો (વિદ્યારૂપી) શોક્યનું સાલ નડે, તેથી હું લોબીનેજ વરૂં છું.”

૩૪૯ સુભાષિત.

“મનુષ્યની ઉન્નતિને અટકાવનાર છ વસ્તુ છે:—આળસ, સ્ત્રી સેવા, રોગ, જન્મભૂમીનો સ્નેહ, સંતોષ અને બહીકણપણું; આટલાનો ત્યાગ કરે તોજ મનુષ્ય મોટાઇને પામે છે.”

૩૫૦ હિતોપદેશ.

“સત્ પુરૂષો મસ્કરીમાં જે કાંઈ બોલે છે તે પણ પથર ઉપર કાતરેલા અક્ષરની પેઠે સ્થિર થઈ જાય છે; (તેમનું બોલ્યું કદી ફરતું નથી) અને દુર્જન સોગન ખાઈ ખાઈને બોલે તોપણ તે પાણીમાં લખેલા અક્ષરની માફક તુરંતજ ભુસાઈ જાય છે.” ૩૫૨ હિતોપદેશ.

“ચંદ્રમા આખા જગતને પોતાના પ્રકાશથી ધવલ કરી દે છે ત્યારે પોતાનુંજ કલંક કેમ ખસેડી શકતા નથી! આનો જવાબ એમ છે કે પરાપકાર કરનારા પોતાના સ્વાર્થની દરકાર રાખતા નથી; તેઓ સ્વાર્થ ત્યાગીજ હોય છે.” ૩૫૨ સુભાષિત.

“જેના મનમાં ધારેલાં કામ તથા કરેલા વિચારને ખીજા જાણી શકતા નથી, પણ તેનું કામ સિદ્ધ થયા પછી જાણે છે, તેજ પંડિત કહેવાય છે.” ૩૫૩ વિદુરનીતિ.

“જે પુરૂષો પોતાની શક્તિ હોય તે પ્રમાણેજ કાર્ય કરવાની ઇચ્છા કરે છે; શક્તિ પ્રમાણે કાર્ય કરે છે તથા કોઈનું અપમાન કરતા નથી, તેને પંડિત જાણવા.” ૩૫૪ વિદુરનીતિ.

“જે બોલાવ્યા વગર અંદર પ્રવેશ કરે છે. કંઈપણ પુછ્યાવગર બહુ બોલે છે, અને વિશ્વાસ ન રાખવા લાયક મનુષ્યોનો વિશ્વાસ કરે છે, તે મનુષ્યને મૂઠ જાણવો.” ૩૫૫ વિદુર નીતિ.

“દેવતાઓ જે પુરૂષનાપર ક્રોધે ભરાય છે, તેની તેઓ બુદ્ધિજ પ્રથમ ફરી લે છે; અને બુદ્ધિનો નાશ થયાપછી માણસને નીચ કર્મ કરવાંજ સૂઝે છે.” ૩૫૬ વિદુર નીતિ.

“જ્યારે માણસનો નાશ થવાનો હોય ત્યારે તેની બુદ્ધિજ ફરી જાય છે; અને બુદ્ધિ ફરી જાય છે ત્યારે માણસને નીતી અનીતિ જેવી લાગે છે અને તે મનમાંથી ખસતીજ નથી.” ૩૫૭ વિદુર નીતિ.

“ જે વિદ્વાનો પાસેથી ડહાપણ શીખે છે. તેજ પંડિત છે.”

૩૫૮ વિદુર નીતિ.

“ જે કામ કરી લીધાથી રાત્રિ સુખમાં જાય (નીરાંતે ઉંઘ આવે) તે કામ દીવસેજ કરી લેવું; જે કામ કરવાથી ચોમાસાના ચાર માસ સુખમાં જાય, તે કામ આઠ માસમાં કરી લેવું; જે કામ કરવાથી ઘડપણ સુખમાં જાય તે કામ જુવાનીમાં કરી લેવું; અને આખી જીંદગી પર્યંત એવાં કામ કરવાં કે જેથી મરણ થયા પછી સુખ મળે.”

૩૫૯ વિદુર નીતિ.

“ ગુરુ સ્વાધીન મનનાં મનુષ્યને શિક્ષા કરે છે; રાજા દુરાચરણી લોકોને શિક્ષા કરે છે; અને યમરાજા છાતી રીતે પાપ કરનાર પુરુષોને શિક્ષા કરે છે.”

૩૬૦ વિદુર નીતિ.

“ સંતાપ કરવાથી રૂપનો નાશ થાય છે; સંતાપ કરવાથી બળનો નાશ થાય છે સંતાપ કરવાથી જ્ઞાનનો નાશ થાય છે, અને સંતાપ કરવાથીજ રોગ ઉત્પન્ન થાય છે.”

૩૬૧ વિદુર નીતિ.

“ હંમેશાં મીઠાં વચન કહેનારા પુરુષો થોડા છે; પરંતુ કડવાં લાગે એવાં હિતકારક વચનો કહેનાર અને સાંભળનાર તો દુર્લભજ છે.”

૩૬૨ વિદુર નીતિ.

“ કોઈને છેતરવો નહિ (પરંતુ દાન આપવું), પોતે કરેલી મર્યાદા પાળવી અને મીઠાશથી બોલવું; આ પ્રમાણે વર્તવાથી શત્રુ પણ મિત્ર થાય છે.”

૩૬૩ વિદુર નીતિ.

“ ચંદનનાં વૃક્ષ કપાય છે તોપણ પોતાની સુગન્ધ છોડતાં નથી; સમુદ્રમાં ઓટ થાય છે તોપણ તે પોતાની લીલા છોડતો નથી; શેરડી સંચામાં જોસથી દબાય છે તોપણ મીઠાશ છોડતી નથી; તેવીરીતે કુલીન મનુષ્ય, ગરીબ હોય તો પણ, પોતાની ખાનદાની મૂકી દેતો નથી.”

૩૬૪ સુભાષિત

[જાતમાં ભાત પડતી નથી.]

હે શંખ! તારો સમુદ્રમાં જન્મ છે; તારું શરીર ઘોળું દૂધ જેવું છે; શ્રીકૃષ્ણ પરમાત્માના હસ્તકમળમાં તારો વાસ છે; છતાં તારું અંતઃકરણ તો વાંકું ને વાંકુંજ રહ્યું છે.

ભગવાન ગુરૂમહારાજની આજ્ઞાથીજ મેં તેમની મર્યાદાનો લોપ કર્યો તેમ છતાં મારાં મનને એમ થાય છે કે ધરતી માર્ગ આપે તો હું તેમાં સમાધ જાઉં. તો પછી જે મનુષ્યો પોતાના ગુરૂની મર્યાદાનો ધરાદાપર્યંક ભંગ કરતા હશે તેની છાતી શરમથી ફાટી કેમ નહિ જતી હોય!

રામ ચંદ્રગુપ્ત—મુદ્રારાક્ષસ.

બુદ્ધિવાન વિદ્યાર્થી હોય કે મૂર્ખ વિદ્યાર્થી હોય પરંતુ બન્નેને ગુરૂ તો સરખી વિદ્યાજ આપે છે. તેમ તેમની વિદ્યામાં પણ એકને વધારો આપી દેતા નથી કે બીજાની વિદ્યાનો નાશ કરતા નથી. તેમ છતાં બન્નેની વિદ્યાના વિકાસમાં ધ્રુવોજ ફેર આવે છે. કુદરતની બલિહારી એ છે કે જે શાણ ઉપર ચડાવવામાં આવે ત્યારે ખરેખર રત્ન હોય તે તેજ અળકાવે છે પરંતુ માટીનો પીડો હોય તેમાંથી તેજ નીકળી શકતું નથી.

ઉત્તમરામ ચરિત (ભવભૂત).

મનુષ્યનું મન સમવિષમ થતું હોય ત્યારે અંતઃકરણનું વલણ હોય તેને પ્રમાણ (આધાર ૩૫) લેખવું. કાલીદાસ (શાકુંતલ).

કામાંધ પુરૂષોની બુદ્ધિ, ચેતન અથવા અચેતન, સત્ય અથવા ખોટી વસ્તુ વચ્ચેનો ભેદ પારખવામાં બહેર મારી જાય છે.

કાલીદાસ (મેઘદૂત).

અધમ પુરૂષો પાસે યાચના કરીએ અને તે ફળીભૂત થાય તેના કરતાં ગુણવાન પુરૂષો પાસેની યાચના ફેાકટ જાય તો તે વધારે સારું છે.

કાલીદાસ (મેઘદૂત.)

[મારી સ્ત્રી કાણુ.]

હે પત્નિ! મૃત્યુએ તને ઝડપી લીધી તેમાં મારા ગૃહની શોભા (ગૃહિણી) ગઇ, મારો મંત્રી ગયો, મારી સખી ગઇ, ખરેખર મારી પ્રિય શિષ્યા ગઇ, મારી કળાકૃશળ સ્ત્રી ગઇ. દુષ્ટ દેવે તારું હરણ કરતાં મને શું રહ્યું ? મારું સર્વસ્વ ગયું. કાલીદાસ, (રઘુવંશ, અજ્ઞવિલાપ.)

સત્પુરૂષો છે તે નિરંતર પોતા થકીજ સદાયરણ્યથી જગતને રીઝાવતા રહે છે. ચંદ્ર કુમુદિનીને ખિલાવે છે તેમાં તેની પાસે કાણુ યાચના કરવા જાય છે.

અન્ન આપનાર, ભય ટાળનાર, વિદ્યા આપનાર, જન્મ આપનાર અને ઉપનયન (જનોઇ) આપનાર—આ પાંચ પિતાઓ છે એમ સ્મૃતિ લખે છે.

દુનીઆમાં પાંચ વસ્તુ પૂજ્ય છે. દ્રવ્ય, બન્ધુ, વય, કર્મ અને વિદ્યા. તેમાં અનુક્રમે એક કરતાં પછીનું બીજું વધાણું શ્રેષ્ઠ છે. વિદ્યા સર્વથા અને સર્વત્ર પૂજ્ય છે. મનુ.

શુભમસ્તુ સર્વ જગતઃ પરહિત નિહતા ભવન્તુ ભૂતગણાઃ ।

યોષાઃ પ્રયાન્તુ શાન્તિં સર્વત્ર જનઃ સુખી ભવન્તુ ॥

“ આખાં જગતનું કલ્યાણ થાઓ; લોકો પરોપકારમાં આનંદ માને એવા થાઓ; પાપોનો નાશ થાઓ અને સર્વત્ર દરેક મનુષ્ય સુખી રહો । ”

૩૬૫

ૐ શાન્તિઃ શાન્તિઃ શાન્તિઃ ।





